



घुसपैठियों को देख भारत-पाक सेना ने की फायरिंग, गोलियों की आवाज से थर्राया करमाड़ा क्षेत्र



जम्मू । पुंछ में कल देर शाम को नियंत्रण रेखा स्थित करमाड़ा क्षेत्र गोलियों की आवाज) से गुंज उठा। घुसपैठिये देखने पर भारतऔर पाकिस्तानी सेना की ओर से अपने-अपने क्षेत्र में करीब 15 मिनट तक फायरिंग की गई। अचानक हुई फायरिंग से क्षेत्र के लोग भयभीत हो गए। देर शाम हुई गोलीबारी को लेकर सुरक्षाबलों ने किसी भी प्रकार के संघर्ष विराम के उल्लंघन से इन्कार किया है। सूत्रों के अनुसार रात करीब 6-10 बजे करमाड़ा के उस पार तैनात पाकिस्तानी सेना की बलोच रेजिमेंट द्वारा अपने क्षेत्र में कुछ हरकत देखकर गोलीबारी की गई। उधर, घुसपैठ के प्रयास की आशंका को देखते भारतीय सेना ने भी अपने क्षेत्र में कुछ मिनट तक गोलीबारी की। नियंत्रण रेखा के अग्रिम क्षेत्रों में इस प्रकार से अपने-अपने क्षेत्र में गोलीबारी करना नियमित सैन्य प्रक्रिया है।

डॉक्टर ने की हैवानियत की हर्दें पार बेहोशी का इंजेक्शन लगाकर बनाए अश्लील वीडियो, 7 बार किया रेप

जालोर । डॉक्टर को भगवान का रूप कहा जाता है. मगर, एक दांतों के एक डॉक्टर ने इलाज की आड़ में हैवानियत की हर्दें पार कर दीं. डेंटल डॉक्टर ने इलाज के लिए पहुंची महिला को अर्ध बेहोशी का इंजेक्शन लगाने के बाद उसके अश्लील फोटो और वीडियो बना लिए. महिला दाढ़ के रोग के लिए रूट कैनाल के लिए डॉक्टर के पास इलाज के लिए पहुंची थी. इस दौरान डॉक्टर ने दर्द निवारक इंजेक्शन देकर अश्लील हरकतें की और इसकी फोटो खींची और वीडियो बनाकर वायरल करने की धमकी दी. महिला को ब्लैकमेल कर डॉक्टर ने एक साल में उसके साथ-साथ बार रेप की वारदात को अंजाम दिया. मामला राजस्थान के जालोर जिले के भीनमाल शहर का है. यहां एक महिला दाढ़ के दर्द का इलाज करने के लिए एक निजी क्लीनिक में पहुंची थी. दंत रोग विशेषज्ञ ने दर्द से आराम देने के नाम पर उसे बेहोशी का इंजेक्शन लगाया. इसके बाद उसने महिला के अश्लील फोटो खींचे और वीडियो बना लिया. इसके बाद आरोपी चिकित्सक ने अश्लील फोटो और वीडियो वायरल करने की धमकी देकर महिला के साथ एक साल में 7 बार रेप की वारदात को अंजाम दिया.

पुलिस में दर्ज कराया पीड़िता ने केस

पीड़ित ने आरोपी निजी क्लिनिक के डेंटल चिकित्सक के डॉ. सुरेश सुदेश के खिलाफ भीनमाल पुलिस थाने में मामला दर्ज कराया है. पीड़ित महिला


की ओर से दी गई रिपोर्ट में बताया गया है कि वह इलाज के लिए शहर के डेंटल चिकित्सक के निजी क्लीनिक में गई थी. इस दौरान चिकित्सक ने दर्द से राहत के नाम पर बेहोशी का इंजेक्शन लगाकर इलाज की आड़ में घिनौनी हरकत की. उसके अश्लील फोटो खींचे और वीडियो बना लिए. इसके बाद वीडियो को वायरल करने की धमकी देकर ब्लैकमेल किया गया. वीडियो वायरल करने की धमकी देकर आरोपी ने पीड़िता का कई बार रेप किया. पीड़ित महिला का आरोप है कि अश्लील वीडियो और फोटो वायरल करने की धमकी देकर डॉक्टर बार-बार कॉल और मैसेज करता था. इसके अलावा आरोपी चिकित्सक वीडियो कॉल कर धमकता रहता था.

महिला के घर जाकर डॉक्टर करता था रेप

आरोपी फोन पर महिला के पति के घर पर होने और नहीं होने की जानकारी लेता था. इसके बाद घर जाकर महिला के साथ कई बार रेप किया. पीड़ित महिला ने कई बार आरोपी से अश्लील फोटो और वीडियो डिलीट करने के लिए कहा. मगर, आरोपी अश्लील वीडियो फोटो वायरल करने की धमकी देकर ब्लैकमेल करता रहा और करीब 6-7 बार महिला का रेप किया. रिपोर्ट में पीड़िता ने कहा कि आरोपी अश्लील वीडियो बनाने के बाद अस्पताल में चेकअप करवाने के लिए अकेले में और फुर्सत में आने का कहता था. रूट कैनाल के लिए समय लगने का हवाला देकर बोलता था कि जब भीड़ नहीं होगी, तब बुलाऊंगा.

बाबा रामदेव की पतंजली आयुर्वेद को सुप्रीम कोर्ट से बड़ा झटका, दवाओं की प्रचार पर रोक, कहा- देश को धोखे में रखा

नई दिल्ली। योग गुरु बाबा रामदेव की पतंजली आयुर्वेद को सुप्रीम कोर्ट से बड़ा झटका लगा है। मंगलवार को अदालत ने पतंजलि की दवाओं के प्रचार पर रोक लगाने का अंतरिम आदेश जारी कर दिया है। साथ ही पुराने आदेश के उल्लंघन पर बाबा रामदेव और आचार्य बालकृष्ण के खिलाफ अवमानना का नोटिस भी जारी किया है। सुनवाई के दौरान कोर्ट ने केंद्र सरकार को भी फटकार लगाई है। भारत के शीर्ष न्यायालय में इस मामले की सुनवाई जस्टिस हिमा कोहली ने कर रहे हैं। बार एंड बेंच की रिपोर्ट के अनुसार, कोर्ट का कहना है कि पतंजलि ने दावा कर देश को धोखा दिया है कि उसकी दवाएं



कुछ बीमारियों को ठीक कर सकती हैं। जबकि, इसके कोई भी सबूत मौजूद नहीं हैं। ऐसे कोई भी दवा उत्पादों का प्रचार नहीं करेगा इस दौरान कोर्ट ने आदेश जारी किया है कि पतंजलि अपने ऐसे कोई भी दवा

उत्पादों का प्रचार नहीं करेगा, जिसमें दावा किया गया है कि Drugs and Magic Remedies Act में बताई गई बीमारियों का इलाज करेगा। साथ ही कोर्ट ने आदेश जारी किए कि पतंजलि को दवा के किसी अन्य रूपों के खिलाफ इस तरह के बयान या दावे नहीं करने चाहिए। साल 2022 में इसके खिलाफ याचिका दाखिल होने के बाद भी गुमराह करने वाले एडवर्टाइजमेंट पर ऐक्शन नहीं लेने पर केंद्र सरकार को भी फटकार लगाई।

कोर्ट ने कहा, ‘पूरे देश को धोखे में रखा गया है।’ जेट ने कहा, ‘पूरे देश को धोखे में रखा गया है! आपने दो साल इंतजार किया जबकि ड्रग्स एक्ट कहना है कि यह निषेध है।’ कोर्ट की तरफ से अवमानना का नोटिस भी जारी

किया गया है। आदेश में कहा गया, ‘हम (बाबा रामदेव और आचार्य बालकृष्ण) को शोकाज नोटिस जारी करते हैं, कि उनके खिलाफ क्यों कोर्ट की अवमानना की कार्यवाही नहीं होनी चाहिए। 2 सप्ताह में जवाब दिया जाए।’

1 करोड़ रुपये का जुर्माना लगाने की चेतावनी दी रअसल, IMA यानी इंडियन मेडिकल एसोसिएशन की तरफ से एक याचिका दाखिल की गई थी। इस याचिका के जरिए आरोप लगाए गए थे कि योग गुरु और उनकी कंपनी की तरफ से कोविड-19 वैक्सीन अभियान और मांडन मेडिसिन के खिलाफ एक अभियान चलाया जा रहा है। शीर्ष न्यायालय ने नवंबर में ही हर झूठे दावे पर 1 करोड़ रुपये का जुर्माना लगाने की चेतावनी दी थी।

तमिलनाडु के थूथुकुडी पहुंचे पीएम मोदी 17,300 करोड़ के प्रोजेक्ट्स की आधारशिला रखी



प्रधानमंत्री नरेंद्र मोदी ने आज तमिलनाडु के थूथुकुडी में 17,300 करोड़ रुपए के प्रोजेक्ट्स की नींव रखी। इनमें देश का पहला हाइड्रोजन हब पोर्ट और इनलैंड वाटर वे वेसल शामिल है। इस वेसल को इसे हरित नौका इनिशिएटिव के तहत बनाया गया है। इसके साथ ही पीएम ने वीओ चिदंबरनार बंदरगाह पर आउटर हार्बर कंटेनर टर्मिनल की आधारशिला रखी। पीएम ने 10 राज्यों और केंद्र शासित प्रदेशों में 75 लाइट हाउसेस में पर्यटक सुविधाएं भी राष्ट्र को समर्पित कीं। इसके अलावा 1477 करोड़ की लागत से कन्याकुमारी, नागरकोइल और तिरुनेलवेली से चेन्नई तक के रेल प्रोजेक्ट्स और 4586 करोड़ की चार सड़क परियोजनाओं का भी लोकार्पण किया। पीएम मोदी 27 फरवरी को तमिलनाडु के तिरुपूर के पल्लदम पहुंचे थे। यहां उन्होंने पिछले साल जुलाई से शुरू हुई 6 महीने की पदयात्रा एन मन एन मक्कल (मेरी भूमि, मेरे लोग) कार्यक्रम के समापन समारोह में हिस्सा लिया था। प्रधानमंत्री नरेंद्र मोदी ने मंगलवार को तमिलनाडु में लोगों को संबोधित करते हुए कांग्रेस, तमिलनाडु की DMK सरकार पर जमकर निशाना साधा। उन्होंने कहा- तमिलनाडु में कांग्रेस और DMK का गठबंधन राज्य को दोनों हाथों से लूटने के लिए हुआ है। ये भाजपा को मिल रहे समर्थन से घबरा गए हैं। PM ने हिंदी भाषा को लेकर DMK के मंत्रियों के पिछले बयानों पर इशारों में निशाना साधा। प्रधानमंत्री ने कहा- कुछ लोग दिल्ली के एयर कंडीशन कमरों में बैठकर देश को टुकड़ों में देखने की कोशिश करते हैं। देश को टुकड़ों में बांटने की कोशिश करते हैं।

जयराम ठाकुर समेत बीजेपी के 15 विधायक निष्कासित, विधानसभा में बुलाए गए मार्शल

हिमाचल प्रदेश में राज्यसभा सीट पर मंगलवार (27 फरवरी) को चुनाव हुआ। इसके परिणाम ने हर किसी को चौंका दिया। चुनाव में भाजपा प्रत्याशी हर्ष महाजन और कांग्रेस उम्मीदवार अभिषेक मनु सिंघवी को बराबरी के वोट मिले। वहीं, कांग्रेस के छह विधायकों ने क्रॉस वोटिंग की। बीजेपी ने चुनाव जीतने के लिए एड़ी चोटी का जोर लगा दिया। विधानसभा में बीजेपी के केवल 25 विधायक होने के बावजूद ऐसा उलटफेर हुआ कि अंत में कांग्रेस को हार माननी ही पड़ी। क्रॉस वोटिंग के बाद



बीजेपी उम्मीदवार के मतों की संख्या बढ़कर 34 हो गई। दोनों ही दलों के पास 34-34 का

आंकड़ा हो गया और पच्ची डालने के बाद बीजेपी के उम्मीदवार हर्ष वर्धन की जीत हुई।

गुना नगर पालिका की बजट बैठक में चले जूते सीएमओ के स्वागत के दौरान भिड़ गए दो पार्षद



छोड़कर किसी पार्षद ने गंभीर आपत्ति दर्ज नहीं कराई। वार्ड क्रमांक 11 के पार्षद बृजेश राठौर उनके क्षेत्र में सीवर लाइन परियोजना की वजह से आम नागरिकों को होने वाली परेशानी पर आक्रोशित नजर आए।

उन्होंने नगरपालिका अध्यक्ष के सामने आपत्ति जताई। शिकायती लहजे में कहा कि सीवर परियोजना का कामकाज देख रहे पीएचई प्रभारी संचित ढिमरी उनकी बातों को गंभीरता से नहीं ले रहे हैं। बैठक के बाद नगर

पालिका अध्यक्ष सविता अरविंद गुप्ता की अपील पर पार्षद संत शिरोमणि विद्यासागर जी महाराज को श्रद्धांजलि दे रहे थे। कुछ पार्षद नगर पालिका अध्यक्ष प्रतिनिधि अरविंद गुप्ता और नगर पालिका में नवीन कार्यकाल की शुरुआत कर रहे सीएमओ तेज सिंह यादव का स्वागत कर रहे थे। इसी दौरान वार्ड क्रमांक 11 पार्षद बृजेश राठौर और वार्ड 22 के पार्षद व जल प्रकोष्ठ समिति के चेयरमैन राजू ओझा आपस में भिड़ गए। राजू ओझा अचानक बृजेश राठौर के पीएचई प्रभारी के प्रति आक्रोश पर आपत्ति जता रहे थे। फिर क्या था, दोनों पार्षदों के बीच झुमा-झटकी होने लगी। राजू ने बृजेश राठौर को एक जोरदार मुक्का भी जड़ दिया। इससे बृजेश के चेहरे से खून निकलता देखा गया। जवाब में

पार्षद बृजेश राठौर भी राजू ओझा के साथ भिड़ गए। उन्होंने अपना जूता निकालकर राजू की ओर फेंककर मारा। मौके पर तनातनी की स्थिति को देखते हुए सीएमओ तेज सिंह यादव, नगर पालिका उपाध्यक्ष धर्मेन्द्र सोनी, वार्ड 16 के पार्षद दिनेश शर्मा सहित तमाम पार्षद बीच-बचाव में जुट गए।

लगभग 15 मिनट तक जारी हंगामे की जानकारी शहर कोतवाली पुलिस तक पहुंच गई। पुलिस की एक टीम ने अचानक नगर पालिका के सभाकक्ष में आमद दर्ज करा दी। हालांकि, तब तक दोनों पार्षदों के बीच मारपीट का सिलसिला समाप्त हो गया था। पुलिस ने दोनों ही पार्षदों को कोतवाली में बुलाया था। दोनों पहुंचे भी थे। इसके बाद भी पुलिस ने कोई रिपोर्ट दर्ज नहीं की है।

सावधान जाहिर सूचना

ग्राम गोकन्या हल्का शिवनगर रा.नि.मं. सिमरोल तहसील महू जिला इन्दोर म.प्र खसरा न. 72 वा अन्य खसरो कृषि भूमि के सम्बन्ध मे।

सर्वसाधारण को सूचित किया जाता है कि ग्राम गोकन्या हल्का शिवनगर रा.नि.मं. सिमरोल तहसील महू जिला इन्दोर म.प्र मे स्थित कृषि भूमि विजय पिता राम भरोसे तिवारी से छल कर फरेब से सोची समझी चाल चल कर जिसका खसरा नंबर 72 वा अन्य खसरो को लिख कर 8 विक्रय पत्रो के लिए प्रकटचित भाषा लिख कर दस्तावेज तयार कर वा फर्जी चेको को दे कर जालसाजी और 420 से विक्रय पत्रों का पंजीयन करवाया गया है इन सभी के नाम इस प्रकार है सुमित प्रकाश पाटनी पिता मणिक चन्द पाटनी, अरुणा पाटनी पति सुमित प्रकाश पाटनी,अनिल कुमार पंवार पिता मोहन सिंह पंवार, राहुल जैन पिता राकेश जैन, आनंद कसेरा पिता लक्ष्मणदास कसेरा राकेश जैन पिता स्व.नवीन चन्द जैन,पार्वती जैन पति बक्षीराम जैन, पवन जैन पिता बक्षीराम जैन इन सभी के खिलाफ पुलिस में जांच चल रही है कोर्ट में केस पेंडिंग है अतः कृषि भूमि खसरा नंबर 72 वा अन्य खसरो का सौदा किया गया था जिसका भुगतान राशि चेको के माध्यम से की गई थी पर चैक अनादरण होने से सौदा 2018 में निरस्त किया जा चुका है जिसकी सूचना पेपर विगयति के माध्यम से पहले ही सूचना दी जा चुकी है अतः इन सभी विक्रय पत्रो के संदर्भ में किसी भी व्यक्ति, संस्था या बैंक आदि से कर्ज हेतु प्राप्त करता है या इन रजिस्ट्री के माध्यम से विक्रये करता है तो इस की जवाब देयी किसान भूमि मालिक की नही होगी

अतः होने पर पुलिस कार्रवाई की जाएगी।

सिंगल कॉलम

इंदौर में होगा मौसमी बदलाव, 1 और 2 मार्च को आंधी और बारिश की संभावना

इंदौर। मंगलवार को शहर में दिनभर बादलों की सूरज के साथ लुकाछिपी जारी रही। दिन में पश्चिमी उत्तर पश्चिमी हवाएं चली। मंगलवार को शहर में अधिकतम तापमान सामान्य 31.7 डिग्री सेल्सियस दर्ज किया गया जो कि सामान्य था। वह न्यूनतम तापमान सामान्य से चार डिग्री अधिक 18.8 डिग्री सेल्सियस दर्ज किया गया। भोपाल स्थित मौसम केंद्र के मौसम वैज्ञानिकों के मुताबिक 1 और 2 मार्च को इंदौर सहित प्रदेशभर में आंधी और बारिश की संभावना है। वर्तमान में उड़ीसा व उसके आसपास के इलाके में प्रति चक्रवात बना हुआ है जो आगामी तीन से चार दिन रहेगा। वहीं 1 मार्च को अफगानिस्तान क्षेत्र में पश्चिमी विश्कोभ सक्रिय होगा। इसके असर से इंदौर सहित प्रदेश भर में बंगाल की खाड़ी व अरब सागर से नमी आएगी। इसके असर से इंदौर में आगामी दिनों में तेज हवाएं, आंधी के साथ बादल छाने व बारिश की संभावना है।भोपाल में भी बदला मौसम इधर, मध्यप्रदेश के कई शहरों में मौसम में बदलाव जारी है। भोपाल में मंगलवार शाम अचानक मौसम का मिजाज बिगड़ गया। आसमान में घने काले बादल छा गए और ओले के साथ हुई करीब सवा घंटे की वर्षा और तेज आंधी से शहर में करीब दो दर्जन पेड़ धराशायी हो गए। गनीमत रही कि इससे कोई जनहानि नहीं हुई। हालांकि पीएचक्यू के सामने और रचना नगर समेत अन्य स्थानों पर पेड़ गिरने से रास्ता बाधित हो गया। वहीं एमपी नगर में एक बड़ा पेड़ नीचे खड़ी कार पर जा गिरा, जिससे कार बुरी तरह क्षतिग्रस्त हो गई। जबलपुर में हुई बारिश पश्चिमी विश्कोभ के प्रभाव से मौसम मिजाज मंगलवार को पूरी तरह से बदल गया। सुबह से बादल छाए रहे-बीच-बीच में धूप भी निकली। सूरज-बादल के बीच लुकाछिपी का खेल दिन भर चलता रहा। कभी बादल सूरज को ढँक लेते तो कभी सूरज भी बादलों की ओट से झांकता हुआ बाहर आ जाता। शाम होते ही बादल गहराने लगे और रात होते ही बरस पड़े।

प्रीएम मोदी 29 फरवरी को उज्जैन में स्थापित विश्व की पहली वैदिक घड़ी का करेंगे लोकार्पण



उज्जैन। प्रधानमंत्री नरेन्द्र मोदी 29 फरवरी को उज्जैन के जीवाजी वेधशाला परिसर में स्थापित विश्व की पहली वैदिक घड़ी का लोकार्पण वर्चुअल रूप से करेंगे। वे यहां 6265 करोड़ के अन्य 689 निर्माण कार्यों का लोकार्पण एवं भूमिपूजन भी करेंगे। मुख्य कार्यक्रम भोपाल के लाल परेड ग्राउंड पर होगा, जिसका लाइव प्रसारण सभी जिला और नगरीय निकाय मुख्यालय पर होगा।वैदिक काल गणना का नया अध्याय लिखेगा मध्यप्रदेश भारतीय काल गणना का केंद्र रही बाबा महाकाल की नगरी उज्जैन में स्थापित होने जा रही विश्व की पहली विक्रमादित्य वैदिक घड़ी

मुख्य कार्यक्रम में मुख्यमंत्री डा. मोहन यादव उपस्थित रहेंगे।सबसे खास बात ये है कि प्रस्तावित लोकार्पण एवं भूमिपूजन की सूची में पहली बार एक लाख रुपये तक के सड़क, नाली, रोड निर्माण जैसे अनेक कार्यों को भी शामिल किया गया है।

वैदिक घड़ी, संजीवनी क्लिनिक का लोकार्पण

उज्जैन-दक्षिण विधानसभा क्षेत्र, प्रदेश के मुख्यमंत्री डा. मोहन यादव का विधानसभा क्षेत्र है। यहां 127 निर्माण कार्यों का भूमिपूजन और तीन निर्माण कार्यों (वैदिक घड़ी, संजीवनी क्लिनिक, होम्योपैथी औषधालय भवन) का लोकार्पण प्रस्तावित है। यहीं से विक्रम नगर रेलवे स्टेशन के समीप उज्जैन विकास प्राधिकरण की आकार लेने वाली टीडीएस-3 और टीडीएस-4 आवासीय योजना का भूमिपूजन भी किया जाएगा। उज्जैन-उत्तर विधानसभा क्षेत्र में जिला चिकित्सालय परिसर में बनाए आयुष विंग कार्यालय और वार्ड 33 के भिक्षुक गृह में बनाए संजीवनी पाली क्लिनिक भवन का लोकार्पण किया जाएगा। 18 भिन्न निर्माण कार्यों का भूमि पूजन किया जाएगा। इसी समय उज्जैन दक्षिण, घट्टिया, तराना, बड़नगर, खारचौद में नर्मदा-गंभीर का पानी पहुंचाने के लिए 1462 करोड़ रुपये की नर्मदा-गंभीर समूह जल प्रदाय योजना का भूमि पूजन भी किया जाएगा। याद रहे कि वैदिक घड़ी का लोकार्पण पहले 1 मार्च को प्रस्तावित था। विक्रमोत्सव- 2024 का आमंत्रण पत्र में इसका लेख भी किया गया था।

वैदिक घड़ी की स्थापना यह भी जानिये वैदिक घड़ी की स्थापना नगर निगम द्वारा एक करोड़ 47 लाख रुपये खर्च कर बनाए टावर पर की गई है। वैदिक घड़ी, 30 मूहूर्त के साथ भारतीय मानक समय और ग्रीनविच मिन टाइम बताएगी। इसके बैकग्राउंड में देश-दुनिया के खूबसूरत पर्यटन स्थलों की तस्वीर दिखेंगी। शहर के तापमान, हवा की गति, मौसम की जानकारी भी मिलेगी।

सराफा चौपाटी की शिफ्टिंग को लेकर निर्णय फिलहाल मुश्किल, इन स्थानों पर विचार जारी

सिटी चीफ इंदौर। सराफा चाट चौपाटी के संचालन के लिए महापौर द्वारा गठित एमआईसी सदस्यों की समिति बुधवार को अपनी रिपोर्ट महापौर को सौंप देगी। इस रिपोर्ट में समिति ने स्पष्ट कहा है कि सराफा इंदौर की धरोहर है। ऐसे में इसे यहां से शिफ्ट करने का निर्णय लेना बहुत मुश्किल है। इसमें जनप्रतिनिधियों, प्रबुद्धजन और आम इंदौरियों का सलाह लेना जरूरी है। ऐसी स्थिति में यह तय है कि सराफा चाट चौपाटी फिलहाल तो शिफ्ट नहीं होगी।दुकानदार मांग रहे 56 दुकान जैसे व्यवस्था

समिति ने चाट चौपाटी के दुकानदारों से भी चर्चा की थी। इन दुकानदारों का कहना है कि अगर उन्हें 56 दुकान जैसा विकास करके दिया जाए तो वे यहां से शिफ्ट हो सकते हैं। इधर चाट चौपाटी एसोसिएशन का कहना है कि बाजार में एसोसिएशन के सिर्फ 80 सदस्य हैं, जबकि दुकानें 220 से ज्यादा लग रही हैं। एसोसिएशन के सदस्यों के अलावा अन्य दुकानदारों को यहां से शिफ्ट किया जाना चाहिए। समिति को शिफ्टिंग को लेकर जो अन्य स्थान सुझाए गए थे उनमें संजय सेतू

पॉश टाउनशिप में वारदात, कार से कूदा डॉग और एक साथ तीन बच्चों को काटा, मालिक पर केस दर्ज



सिटी चीफ इंदौर। पाश टाउनशिप में डॉग बाइट की घटना हुई है। हाईप्रोफाइल परिवार के एक डॉग ने एक साथ तीन बच्चों को काट कर घायल कर दिया। रहवासियों ने डॉग के मालिक पर एफआईआर दर्ज करवाई है। डॉग पहले भी बच्चों का काट चुका है। घटना लसुड़िया थाना क्षेत्र स्थित द एंड्रेस टाउनशिप की है। पुलिस ने अनूप सिंह सतनाम सिंह मान की शिकायत पर आरोपित राकेश चमनलाल सलूजा के खिलाफ केस दर्ज किया है। अनूप सिंह का 7 साल का बेटा दिव्यजोति सिंह टाउनशिप में बैठा हुआ था। अचानक राकेश का श्वान (गोल्डन रिट्रीवर) कार से कूदा और दिव्य जोत के पैर में



सबसे ऊपर है। इसके अलावा गांधी हाल के पीछे खाली पड़ी जमीन, लालबाग पैलेस के पास, हरसिद्धि, शांतिपथ भी सुझाव में हैं। गांधी हाल के पीछे जो जगह सुझाई गई है वहां पहले से शराब दुकान संचालित हो रही है। इसी तरह लालबाग पैलेस को वर्तमान सराफा से दूर बताकर खारिज किया जा चुका है। हरसिद्धि का क्षेत्रफल बहुत कम है। इसी तरह शांतिपथ पर फिलहाल फिश मार्केट संचालित हो रहा है। एक अन्य सुझाव संजय सेतु के बारे में

कहा जा रहा है कि सड़क की चौड़ाई पर्याप्त है और दोनों तरफ दुकानें लगाई जा सकती हैं। इसके अलावा रिवर साइड रोड पर वाहन पार्किंग की जा सकती है क्योंकि रात के वक्त रिवर साइड बाजार बंद रहता है। एक सुझाव यह भी आया है कि सराफा चाट चौपाटी एसोसिएशन के सदस्यों के अलावा अन्य दुकानदारों को नया सराफा चौपाटी के नाम से अन्यत्र शिफ्ट कर दिया जाए तो भी सराफा की व्यवस्था सुधारी जा सकती है।

पांच साल की बच्ची से दुष्कर्म, मुंह दबाकर मारने की कोशिश, नाबालिग गिरफ्तार

सिटी चीफ इंदौर।

हीरानगर थाना क्षेत्र में पांच वर्षीय मासूम के साथ दुष्कर्म की घटना हुई है। पुलिस ने 16 साल के एक किशोर को गिरफ्तार किया है। आरोपित बच्ची को बहला-फुसलाकर सुनसान जगह ले गया था। बच्ची के रोने पर मुंह दबाकर मारने की कोशिश भी की। पुलिस के मुताबिक घटना स्क्रीम नं.-136 की है। बच्ची के माता-पिता चौकीदारी करते हैं। उनकी खाली प्लाट पर झोपड़ी बनी हुई है। दोपहर को बच्ची की मां बर्तन धो रही थी। तभी आरोपित आया और बच्ची को खेलते देखकर सुनसान जगह ले गया।बच्ची के दर्द से करहाने पर मां दौड़ी तो आरोपित झाड़ियों में छुप गया। आसपास की भोड़ भी एकत्र हो गई। लोगों ने आरोपित को पकड़कर पिटाई कर दी। हीरानगर थाना के पुलिसकर्मी भी मौके पर आ गए। आरोपित को हिरासत में लिया और लोगों से



सिटी चीफ इंदौर।

इंदौर। इंदौर के बाणगंगा थाना क्षेत्र में पति ने पत्नी को ईंट से मारा। बालकनी से फेंकने का प्रयास किया। साथ ही उसे ईंट से भी मारा। वारदात के दौरान आरोपित की दूसरी पत्नी और मां भी आ गए और उन्होंने पत्नी को बचाने के बजाए पति का समर्थन किया। पुलिस ने आरोपित के खिलाफ हत्या के प्रयास का मामला दर्ज कर लिया है। वहीं पत्नी को आईसीयू में

भर्ती करवाया है। मामला बाणगंगा थाना क्षेत्र के नरवर का है। जहां जितेंद्र परमार ने पत्नी पूजा परमार पर चाकू से हमला किया। जब वह उससे बचने के लिए दौड़ी तो पति उसे बालकनी ले आया और उसे वहां से फेंकने का प्रयास किया। इतना ही नहीं उसे ईंट से मारा। पुलिस ने आरोपित पति को गिरफ्तार कर लिया है और कोर्ट ने उसे जेल भेज दिया।



बचाते हुए थाने ले गए। पुलिस के मुताबिक मूलतः देवास निवासी आरोपित कचरा बीनने का काम करता है। वह घूमते हुए चौकीदार की झोपड़ी की तरफ आ गया था। इंदौर। खजराना थाना क्षेत्र में आरोपितों ने 10वीं की छात्रा से अश्लील हरकत की। पुलिस ने दो के खिलाफ केस दर्ज किया है। पुलिस के मुताबिक, जूनी इंदौर निवासी 17 वर्षीय छात्रा परीक्षा देने

जा रही थी। एमबीएफएम एकेडमी खजराना के समीप आरोपित सोहेल और अदनान ने उसके साथ हरकत की। छात्रा का हाथ पकड़ा और धमकाया। छात्रा जब स्कूल के अंदर जा रही थी, इसी दौरान दोनों आरोपित ने छात्रा का हाथ पकड़ लिया। उसे जबरदस्ती शाला ओढ़ाने की कोशिश भी की। आरोपितों ने छात्रा को धमकी भी दी।

लाइली बहना योजना के कार्यक्रम में प्रस्तुति देने वाले कलाकारों को नहीं मिला भुगतान 8 माह से संकुल के काट रहे चक्कर

सिटी चीफ इंदौर।

इंदौर। विगत वर्ष विधानसभा चुनाव से पहले सुपर कॉरिडोर पर लाइली बहना के खाते में राशि जमा करने का कार्यक्रम आयोजित हुआ था। इस कार्यक्रम में भोपाल के कलाकारों ने नृत्य नाटिका की प्रस्तुति दी थी। इन कलाकारों को अब तक राशि का भुगतान नहीं हो सका। आठ माह से कलाकार प्रशासनिक संकुल में भुगतान के लिए चक्कर लगा रहे हैं। विगत वर्ष जुलाई में तत्कालीन मुख्यमंत्री शिवराज सिंह चौहान द्वारा लाइली बहना के खाते में राशि जमा करने का कार्यक्रम इंदौर में आयोजित हुआ था। सुपर कॉरिडोर स्थित गांधी

नगर चौराहे पर हुए आयोजन में बड़ी संख्या में महिलाएं शामिल हुईं। यहां भोपाल के कलाकारों द्वारा नृत्य नाटिका का मंचन किया गया था। इसके बाद से ही कलाकार भुगतान के लिए चक्कर लगा रहे हैं।भुगतान के लिए थे निर्देश सुपरवाइजर अभिषेक शर्मा ने विगत दिनों अपर कलेक्टर सपना लोवंशी से मुलाकात कर भुगतान दिलाने की गुहार लगाई। एडीएम ने मामले को गंभीरता से लेते हुए जिला पंचायत के अधिकारियों को फोन लगाकर भुगतान प्रकरण की जानकारी ली। साथ ही उक्त फाइल का निराकरण करवा कर भुगतान कराने के निर्देश दिए।

हाईकोर्ट का लॉरेल्स स्कूल को आदेश, शिक्षकों को देना होगा कोरोना काल का पूरा वेतन

सिटी चीफ इंदौर। इंदौर। लॉरेल्स स्कूल को शिक्षकों और अन्य कर्मचारियों को कोरोना काल का पूरा वेतन देना होगा। हाई कोर्ट ने यह आदेश शिक्षकों और अन्य की याचिकाओं का निराकरण करते हुए दिया है। शिक्षकों और कर्मचारियों द्वारा कोरोना काल का वेतन मांगने पर स्कूल प्रबंधन ने 12 जून 2021 को पत्र जारी कर उनकी सेवाएं अप्रैल 2020 से ही समाप्त मान ली थी। शिक्षकों और अन्य ने इसे चुनौती देते हुए इंदौर हाई कोर्ट में याचिकाएं दायर की थीं। इनमें कहा था कि प्रमुख सचिव शिक्षा विभाग ने 24 अप्रैल 2020 को एक आदेश जारी कर सभी निजी स्कूलों से शिक्षकों और अन्य कर्मचारियों को कोरोना काल का पूरा वेतन देने के लिए कहा था।स्कूल प्रबंधन ने छात्रों से कोरोना काल की पूरी ट्यूशन फीस वसूल की है। शिक्षकों और अन्य स्टाफ ने भी कोरोना काल में



ऑनलाइन सेवाएं जारी रखी थीं। बावजूद इसके स्कूल प्रबंधन द्वारा वेतन का भुगतान करने से इंकार करने और बगैर किसी सेवा समाप्ति का पत्र दिए एक वर्ष पहले से ही शिक्षकों और स्टाफ की सेवा समाप्त मान ली गई। हाईकोर्ट ने दिए ये आदेश स्कूल के 16 शिक्षकों ने हाईकोर्ट में याचिका दायर की थी। कोर्ट ने इन सभी याचिकाओं का एक

साथ निराकरण करते हुए लॉरेल्स स्कूल प्रबंधन को आदेश दिया है कि वह शिक्षकों और कर्मचारियों को 12 जून 2021 तक के पूरे वेतन का भुगतान करें। कोर्ट ने यह भी कहा है कि जो कर्मचारी नौकरी जारी रखना चाहते हैं वे स्कूल प्रबंधन के समक्ष ज्वानिंग दें और स्कूल प्रबंधन इसे तत्काल स्वीकार करे।

कारोबारी के घर से आधा किलो सोना और लाखों रुपये चोरी अधिकारी बोले-मुंह बंद रखना, वरना पुलिस की बदनामी होगी

सिटी चीफ इंदौर। कुछ दिन पहले ही शहर में हुई डकैती के बाद पुलिस ने शहर की सुरक्षा के तमाम बाद दिए किए थे, लेकिन हकीकत यह है कि अपराधी बेखौफ हैं। अपराध रोकने में नाकाम पुलिस अब घटनाओं को दबाने में लगी है। कनाड़िया थाना क्षेत्र स्थित एवर साइन कालोनी (अग्रवाल नगर) स्थित विनायक एन्क्लेव में नकाबपोश बदमाशों ने रेत कारोबारी राज चौहान के घर का दरवाजा तोड़ा और करीब आधा किलो सोना, मूर्तियां और लाखों रुपये चुरा लिए।राज ने सोमवार दोपहर पुलिस बुलाई तो तीन बदमाशों के सीसीटीवी फुटेज भी मिल गए। टीआइ केपी यादव सहित अन्य पुलिसकर्मी मौके पर आए और देर रात एफआईआर लिखी। राज से कहा कि मामला गंभीर है। क्षेत्र में घटनाएं (लूट-डकैती) बढ़ रही हैं। आप अभी किसी से जिक्र मत करना। पुलिस की बदनामी हो जाएगी। एफआईआर में चोरी (मशरूका) गए माल का जिक्र नहीं किया। फॉरेंसिक अफसरों ने कहा-चोरों ने हल्के हाथ से काम किया है। दीवार और दरारों पर निशान नहीं छोड़े। पुलिस अब सड़क किनारे रहने और डेरे



वालों से पृछताछ कर रही है। बायपास से दीवार कूदकर घुसे बदमाश मंगलवार को पुलिस ने इमारत में लगे सीसीटीवी कैमरे के फुटेज निकाले तो तीन बदमाश आरव अपार्टमेंट की दीवार से कूदते नजर आए। आरोपितों ने टायरी से दरवाजा तोड़ा और बेडरूम में बनी अलमारी के दर्राज से पूरी ज्वैलरी निकाल ली। खाली बाक्स बेड पर छोड़े

और ज्वैलरी बैग में भर ली। आरोपितों ने मूर्तियां भी चुराई हैं। किचन में रखे ब्रिस्कट खाए, कोल्ड ड्रिंक भी पी और साथ ले गए। पोर्च में खड़े स्कूटर, बाइक और दो लकड़ी कारों की चाबियां भी ले गए। डीसीपी बोले- किसी से जिक्र न हो राज का रेत का कारोबार है। वे छोटा उदयपुर (गुजरात) गए थे। पत्नी एकता का रिंग रोड पर

सैलून है। 25 फरवरी को वह स्टार चौराहा पर रहने वाली छोटी बहन के घर रुक गई थी। बदमाशों ने सूना घर देखा और संध लगा दी। 25 फरवरी को पुलिस आयुक्त राकेश गुप्ता खुद रात में पुलिसवालों की मुस्तैदी जांच रहे थे। डीसीपी, एंडिशनल डीसीपी और एसीपी भी थाना प्रभारियों के साथ अपने-अपने इलाकों में चैकिंग कर रहे थे। उसी रात

चोर दो इमारतों में घुसे और वारदात कर निकल भी गए। जोन-2 के डीसीपी अभिषेक आनंद को खबर मिली तो सबसे पहले ये निर्देश दिए घटना लीक नहीं होना चाहिए। इस घटना की पुलिस कंट्रोल रूम पर दी जाने वाली सूचना (डीएसआर) में भी जिक्र नहीं किया।

एक और चोरी, लेकिन एफआईआर में सामान के मूल्य का उल्लेख नहीं लसुड़िया थाना क्षेत्र में भी बैंक अफसर पारस जैन के घर में चोरी की वारदात हुई है। पुलिस ने एफआईआर में चोरी गए सामान के मूल्य का उल्लेख नहीं किया है। घटना सैटेलाइट जंक्शन की है। सुधि जैन ने चोरी की रिपोर्ट लिखवाई है। सुधि के भाई बैंक मैनेजर हैं। वे मुंबई गए थे। सुधि भी गांव चली गई है। चोर घर का ताला तोड़कर सोने के आभूषण, ब्रिस्कट और करीब चार लाख रुपये चुरा कर ले गए। जैन के मुताबिक आभूषणों की कीमत करीब चार लाख रुपये है। आरोपित घर में खड़ी बाइक भी ले गए। चोरों ने कालोनी में एक अन्य सूने घर में भी ताला तोड़ा है। परिवार वाले बाहर गए हुए हैं।

कमला नेहरू अस्पताल में टूटे बेड से गिरी महिला मरीज, सिर में चोट लगने से मौत

स्वजन ने लगाया इलाज में लापरवाही का आरोप

सिटी चीफ भोपाल
गैस राहत विभाग के सुपर स्पेशलिटी अस्पताल कहलाने वाले कमला नेहरू अस्पताल में भर्ती बुजुर्ग महिला की बेड से गिरकर मौत हो गई। स्वजन का आरोप है कि महिला जिस बेड पर थी, वो टूटा हुआ था। उससे उठते समय महिला गिर गई और सिर में चोट लगने से उनकी मौत हो गई। घटना के दौरान वहां न डॉक्टर थे, न ही कोई वार्ड बाय। अगर समय पर इलाज मिल जाता तो महिला मरीज की जान बच सकती थी। घटना 22 फरवरी की रात की है। अस्पताल में लापरवाही की स्थिति यह है कि अब भी उस बेड को वार्ड से हटाया नहीं गया है। अब इस बेड पर कोई दूसरा मरीज भर्ती है।जानकारी के मुताबिक जेपी नगर की रहने वाली 60 वर्षीय जीवन्त बी को सांस लेने में तकलीफ के चलते 22 फरवरी को कमला नेहरू अस्पताल में भर्ती कराया गया। जीवन्त की बेटी शबाना ने बताया कि रात में वहां



मां के साथ उनके पिता रुके थे। रात करीब दो बजे जीवन्त वाशरूम जाने के लिए उठी। उठने के लिए उसने जैसे ही बेड की साइड रेलिंग का सहारा लिया तो उसका लाक खुल गया और वह पलंग से नीचे गिरी। इस दौरान पिलर से सिर टकराने की वजह से उसे गंभीर चोट भी आई। रात में नहीं लगते टांके शबाना ने आरोप लगाया कि घटना के समय वार्ड में न कोई

डॉक्टर था न ही कोई वार्ड बाय था। पिता काफी देर तक परेशान होते रहे। करीब आधे घंटे बाद उसने जैसे ही बेड की साइड रेलिंग का सहारा लिया तो उसका लाक खुल गया और वह पलंग से नीचे गिरी। इस दौरान पिलर से सिर टकराने की वजह से उसे गंभीर चोट भी आई। रात में नहीं लगते टांके शबाना ने आरोप लगाया कि घटना के समय वार्ड में न कोई

किसी जूनियर डॉक्टर को लेकर आया। जब तक डॉक्टर आए, तब तक जीवन्त की मृत्यु हो चुकी थी। गैस पीड़ित संगठन द्वारा मामला सामने आया मरीज की मौत के बाद स्वजन डेड बाडी घर ले आए। मंगलवार को जब संभावना ट्रस्ट से मरीज का हाल जानने के लिए परिजनों को काल किया तो उन्होंने घटना की जानकारी दी। इसके बाद गैस पीड़ित संगठनों ने मामले को इंटरनेट मीडिया पर वायरल कर दिया। अधिकारियों को जानकारी नहीं मामले में गैस राहत विभाग के अधिकारियों से बात की गई तो उन्हें घटना की जानकारी नहीं थी। विभाग के सीएमओ डा. एसएस राजपूत का कहना था कि उन्हें इसकी जानकारी नहीं है, अस्पताल अधीक्षक ही कुछ बता पाएंगे। वहीं अस्पताल अधीक्षक डा. संजय जैन का कहना है कि वे उस दौरान बाहर थे, इसलिए घटना के बारे में जानकारी नहीं है।

शादी का झांसा देकर विधवा से दुष्कर्म

नाबालिग बेटी से की छेड़खानी, 10 लाख रुपये भी ऐंठे

सिटी चीफ भोपाल
कोलार इलाके में रहने वाली एक 48 वर्षीय महिला के साथ दुष्कर्म का मामला सामने आया है। महिला के पति का निधन हो चुका है। आरोपित जोधपुर राजस्थान का रहने वाला है और गायब है। उसने महिला को अपने जाल में इंटरनेट मीडिया के माध्यम फेसबुक पर दोस्ती कर फंसाया था। बाद में वह भोपाल आया और शादी का झांसा देकर उसके साथ दुष्कर्म किया। इतना ही नहीं, आरोपित महिला की नाबालिग बेटी से भी अश्लील हरकत करता था। शिकायत मिलने पर पुलिस ने एफआइआर दर्ज कर ली है। जल्द ही पुलिस आरोपित को गिरफ्तारी के लिए राजस्थान जाएगी।कोलार थाना पुलिस के मुताबिक पीड़ित महिला अपनी नाबालिग बेटी के साथ रहती है। बेटी दसवीं कक्षा में पढ़ती है। महिला निजी काम करती है। 2018 में फेसबुक के माध्यम से उसकी जोधपुर के 28 वर्षीय माधव प्रकाश से पहचान हुई थी। दोनों में आनलाइन चैटिंग हुई और बाद में दोनों में दोस्ती हो गई और मोबाइल पर बात होने लगी। वह महिला से मिलने के लिए भोपाल आने लगा। इस दौरान उसने शादी का झांसा देकर महिला के साथ दुष्कर्म किया। उसके बाद भी वह महिला का शारीरिक शोषण करता रहा। बाद में महिला ने उसे अपने स्वजनों से भी मिलवाया था,



उनको उसकी शादी से कोई दिक्कत नहीं थी। किसी और से कर ली शादी आरोपित ने महिला से दस लाख रुपये अपने फ्लैट लेने के लिए भी ऐंठ लिए थे। बाद में महिला को पता चला कि उसने किसी और से शादी कर ली है और उसे धोखा दे रहा है। जब महिला ने उससे बात की तो उसने शादी से इन्कार कर दिया। इस दौरान उसकी बेटी ने अपनी मां को बताया कि जब आरोपित भोपाल आता था तो मां की गैरहाजिरी में उसके साथ भी अश्लील हरकत किया करता था। सोमवार को महिला ने थाने जाकर आरोपित के खिलाफ एफआइआर दर्ज करा दी।

वनमाली कथा सम्मान समारोह का अंतिम दिन, शहीद भवन में नाटक पंचलेट का मंचन

सिटी चीफ भोपाल
शहर में कलात्मक, सांस्कृतिक, सामाजिक, खेल, धार्मिक आदि गतिविधियों का सिलसिला निरंतर चलता रहता है। बुधवार 28 फरवरी को भी शहर में ऐसी अनेक गतिविधियों का आयोजन होने जा रहा है, जिनका आप आनंद उठा सकते हैं। यहां हम कुछ ऐसे ही चुनौती कार्यक्रमों की जानकारी पेश कर रहे हैं, जिसे पढ़कर आपको अपनी दिन की कार्ययोजना बनाने में आसानी होगी।
माहा का प्रादर्श – इंदिरा गांधी राष्ट्रीय मानव संग्रहालय में फरवरी माह के प्रादर्श के रूप में भूटिया समुदाय के आस्थात्मिक उपकरण फुरबा को प्रदर्शित किया जा रहा है।
वीथि संकुल में इसे सुबह 11 बजे से शाम छह बजे तक देखा जा सकता है।
चित्र प्रदर्शनी – मध्यप्रदेश जनजातीय

संग्रहालय की लिखंदरा दीर्घा में गोंड चित्रकार संतू तेकाम के चित्रों की प्रदर्शनी सह-विक्रय का संयोजन किया गया है। इस प्रदर्शनी को दोपहर 12 बजे से रात आठ बजे तक देखा जा सकता है।
बाग प्रिंट उत्सव – बाग (धार) के शिल्पियों द्वारा गौहर महल में बाग प्रिंट उत्सव का आयोजन किया जा रहा है।
तीन मार्च तक चलने वाली इस प्रदर्शनी का समय दोपहर एक बजे से रात दस बजे तक है।
आजाद कथा चित्र प्रदर्शनी – स्वराज संस्थान संचालनालय द्वारा अमर शहीद चंद्रशेखर आजाद की पुण्यतिथि पर स्वराज वीथि में 27 से 29 फरवरी तक आजाद कथा चित्र प्रदर्शनी आयोजित की जा रही है।
चित्र प्रदर्शनी दोपहर 12 से शाम सात बजे तक दर्शकों के अवलोकनार्थ खुली रहेगी।
वनमाली कथा सम्मान समारोह –

तीन दिवसीय राष्ट्रीय वनमाली कथा सम्मान समारोह का आयोजन रवींद्रनाथ टैगोर विश्वविद्यालय परिसर में किया जा रहा है। कार्यक्रम के तीसरे और अंतिम दिन विमर्श और रचनापाठ होगा। समय सुबह 11 बजे से है। शाम सात बजे से सांस्कृतिक प्रस्तुतियां होंगी।
नाट्य समारोह – शहीद भवन में दो दिवसीय रंग अविराम नाट्य समारोह के दूसरे दिन नाटक 'नैफचलेट' की प्रस्तुति होगी।
एईटीसी की इस प्रस्तुति का निर्देशन अनूप शर्मा ने किया है। कार्यक्रम शाम साढ़े छह बजे से आरंभ होगा।
संगीत संध्या – बैरागढ़ के साधु वासवानी शिक्षण संस्थान ने शिक्षा के क्षेत्र में योगदान देने वाले संस्थान के दिवंगत पदाधिकारियों एवं ट्रस्टियों की स्मृति में संगीत संध्या का आयोजन किया है।

भोपाल में अचानक बिगड़ा मौसम का मिजाज तेज आंधी-बारिश में दो दर्जन पेड़ गिरे, टला हादसा

सिटी चीफ भोपाल
शहर में मंगलवार शाम अचानक मौसम का मिजाज बिगड़ गया। आसमान में घने काले बादल छा गए और ओले के साथ हुई करीब सवा घंटे की वर्षा और तेज आंधी से शहर में करीब दो दर्जन पेड़ धराशायी हो गए। गनीमत रही कि इससे कोई जनहानि नहीं हुई। हालांकि पीएचक्यू के सामने और रचना नगर समेत अन्य स्थानों पर पेड़ गिरने से रास्ता बाधित हो गया। वहीं एमपी नगर में एक बड़ा पेड़ नीचे खड़ी कार पर जा गिरा, जिससे कार बुरी तरह क्षतिग्रस्त हो गई।
जानकारी के अनुसार एमपी नगर जोन टू में यूनिन बैंक के सामने करीब 35 से 40 वर्ष पुराना एक पेड़ था। दोपहर में इसके नीचे एक कार खड़ी थी। तेज आंधी और बारिश शुरू होते ही यहां खड़ा पेड़ कार की छत पर जा गिरा, जिससे कार क्षतिग्रस्त हो गई। इसके कांच भी टूट गए। यह कार निहारिका गांव की बताई जा रही है। इनके पिता सुरेश गर्ग सुर शंकरा म्यूजिकल ग्रुप के डायरेक्टर एवं वरिष्ठ कर्मचारी नेता हैं। इस घटना के बाद



उन्होंने प्रशासन से वृक्षों की छंटाई कराने की मांग की है।
एक घंटे तक बंद रहा रास्ता
पीएचक्यू के सामने खटलापुरा मंदिर के पास एक पुराना पेड़ गिर गया। जिससे दोनों ओर का रास्ता बंद हो गया। वहीं रचना नगर अंडरब्रिज के पास एक पेड़ गिरने से एमपी नगर जाने का रास्ता बंद हो गया। हालांकि सूचना मिलते ही मौके पर उद्धान शाखा के कर्मचारी पहुंचे और पेड़ों की छंटाई कर सड़क से हटाया। इस दौरान एक

घंटे तक दोनों स्थानों पर सड़क जाम की नौबत रही, राहगीरों को लंबा घूमकर जाना पड़ा।
यहां से पेड़ गिरने की शिकायत
पुलिस आइटीआइ के पास, अरेरा कालोनी, व्यापम चौराहा, गांधी नगर नई बस्ती, नारायण नगर घर में, भाजपा कार्यालय, शारदा नगर, मारुति शोरूम मालवीय नगर, सिंधी कालोनी, खटलापुरा, एमपी नगर जोन टू, हाउसिंग बोर्ड कालोनी बागमुगालिया, सोनागिरी आदि।
200 से अधिक कालोनियों

में बिजली गुल राधानी में आंधी और वर्षा की वजह से शहर की 200 से अधिक कालोनियों में बिजली गुल हो गई। इंदपुरी, अयोध्या बायपास, आनंद नगर, भेल, अवधपुरी, कोलार रोड, परवलिया, बागमुगालिया समेत कई स्थानों पर बिजली के तार टूट गए थे। एमपी नगर, बिट्टन मार्केट, न्यू मार्केट, नबी बाग, बैरसिया रोड, सिटी एरिया में भी बिजली गुल रही। हालांकि, बारिश-आंधी थमने के बाद बिजली आपूर्ति बहाल होने

लगी।
25 प्रतिशत से अधिक नुकसान पर मुआवजे के निर्देश
मंगलवार को जिले में हुई तेज वर्षा और ओलों की वजह से किसानों की फसलों को नुकसान पहुंचा है। सरकारी आंकड़े के अनुसार करीब तीन हजार हेक्टेयर में फसलें चौपट हो गई हैं। जिसको देखते हुए प्रभारी कलेक्टर और एडीएम हरेंद्र नारायण ने सभी एसडीएम को अपने-अपने क्षेत्र में टीमों का गठन कर फसलों के सर्वे का काम शुरू कराने के निर्देश दिए हैं। नियमानुसार 25 प्रतिशत से अधिक फसलों को नुकसान होने पर मुआवजा देने का प्रविधान है। हुनूर एसडीएम आशुतोष शर्मा ने बताया कि हुनूर क्षेत्र में कई गांवों में वर्षा और ओले से फसलों को नुकसान हुआ है। जिसको देखते हुए सर्वे कराया जाएगा। बैरसिया तहसील के भैंसोड़ा निवासी इमरत बाई ने बताया कि तेज वर्षा और ओलों की वजहा से गेहूं की फसल खराब हो गई है। दरअसल वर्तमान में गेहूं और चना की फसल पककर तैयार हो गई है। ऐसे में पानी गिरने से फसल को नुकसान हुआ है।



सिटी चीफ भोपाल
मध्य प्रदेश की मोहन कैबिनेट राम लला के दर्शन के लिए 4 जनवरी को अयोध्या जाएगी। इसमें मुख्यमंत्री मोहन यादव सहित प्रदेश के सभी मंत्री शामिल रहेंगे। जानकारी के अनुसार कैबिनेट के साथ भाजपा के वरिष्ठ नेता भी अयोध्या जा सकते हैं। रामलला के दर्शन के बाद अयोध्या में कैबिनेट की बैठक भी होगी। इसके लिए तैयारियां भी शुरू हो गई हैं।
पीएम ने की थी अपील गौरतलब है कि 22 जनवरी को अयोध्या में श्रीराम मंदिर में राम लला की प्रतिमा की प्राण प्रतिष्ठा की गई। पूरे देश से लोग वहां इस अवसर का साक्षी बनने के लिए पहुंच रहे थे। ऐसे में भीड़ के कारण व्यवस्था न हो, इसके लिए प्रधानमंत्री नरेन्द्र मोदी ने देशवासियों से अपने-अपने क्षेत्रों में स्थित मंदिरों में श्रीरामोत्सव मनाने की अपील की थी। प्रधानमंत्री की इस अपील के बाद मध्य प्रदेश सरकार से मुख्यमंत्री सहित कोई भी मंत्री और

विधायक अयोध्या नहीं गया। सीएम यादव ने ओरछा में पूजा-अर्चना की तो अन्य मंत्रिगण भी अपने-अपने क्षेत्रों में आयोजित धार्मिक कार्यक्रमों में सम्मिलित हुए।
अब निर्धारित की तिथि
वहीं अब अब पार्टी ने अयोध्या पहुंचने के लिए राय्यों के लिए अलग-अलग तिथि निर्धारित की है। इसके अनुसार मध्य प्रदेश की मोहन सरकार चार मार्च को अयोध्या पहुंचेगी और सभी मंत्री श्री रामलला के दर्शन करेंगे।
आस्था स्पेशल ट्रेन चलाई जा रही
देश के अलग-अलग स्थानों से राम भक्तों को कारसेवकों को रामलला के दर्शन करवाने के लिए रेलवे आस्था स्पेशल ट्रेन भी चला रहा है। जो कि राम भक्तों को निर्धारित स्थानों से अयोध्या लेकर पहुंच रही है। वहीं इस ट्रेन की डिमांड अधिक होने के कारण इसमें अतिरिक्त कोच भी जोड़े जा रहे हैं।

वन विहार में पल रहे तीन वन्य प्राणियों को लिया गोद, इनमें बाघ, शेर व तेंदुआ शामिल



अंगीकरण संबंधी प्रमाण-पत्र निदेशक ने वीआईटी यूनिवर्सिटी के पदाधिकारियों को प्रदाय किये। यहां पर इस योजना में अभी तक 93 वन्यप्राणियों को गोद लिया जा चुका है, जिसमें वन विहारको 77 लाख 47 हजार 180 रुपये की

राशि प्राप्त हुई।वन्य प्राणी को गोद लेने के लिए वन विहार में एक सादे कागज पर आवेदन करना होता है। इसमें गोद लिए जाने वाले वन्य जीव की इच्छा बतानी होगी। इसके बाद इस आवेदन के बाद उस वन्य जीव पर होने वाले

खर्च का ब्योरा आवेदनकर्ता को बता देते हैं। साथ ही गोद दिए जाने की गाइड लाइन भी बताई जाती है। गोद लेने वाले व्यक्ति को वन्य जीव पर होने वाला सालाना खर्च एडवांस में जमा करवाना होता है, इसके बाद सर्टिफिकेट दिया जाता है।
इन्कम टैक्स में मिलती है छूट
वन्य प्राणी को गोद लेने या टाइगर रिजर्व क्षेत्र में कोई भी वस्तु दान करने पर इनकम टैक्स की दान धारा 80जी के तहत छूट मिलती है। किसी भी ट्रस्ट, चैरिटेबल संस्थान या स्वीकृत शिक्षा संस्थान को दिया गया दान टैक्स छूट के दायरे में आता है। यह छूट दान की गई रकम के 50 फीसदी या 100 फीसदी तक हो सकती है।

रोशनपुरा चौराहे से कमलापार्क तक हटाया जा रहा बीआरटीएस, महापौर ने किया निरीक्षण



सिटी चीफ भोपाल
मुख्यमंत्री डा. मोहन यादव के निर्देश के बाद राजधानी भोपाल में मिसरोद से बैरागढ़ के बीच बने बीआरटीएस को हटाने की प्रक्रिया जारी है। इसमें लालघाटी से बैरागढ़ के बीच बीआरटीएस हटाने की जिम्मेदारी पीडब्ल्यूडी विभाग की है। जबकि बाकी हिस्से का बीआरटीएस कारिडोर नगर निगम को हटाना है।इसमें रोशनपुरा चौराहे से बाणगंगा चौराहे तक दोनों ओर से बीआरटीएस कारिडोर हटा दिया गया। यहां मिक्स ट्रैफिक शुरू हो चुका है। अब बाणगंगा से पालिटेक्निक कालेज वाया किलोलार्क तक कारिडोर को हटाया जा रहा है। मंगलवार को महापौर मालती राय ने कुछ पार्षदों के साथ

पहुंचकर बीआरटीएस हटाए जाने के काम का जायजा लिया।
महापौर ने दिया यह निर्देश
इस दौरान महापौर ने निगम कर्मियों को कारिडोर को तय डेड लाइन में हटाने के निर्देश दिए। उन्होंने कहा कि कारिडोर हटाने के दौरान इस बात का ध्यान रखें कि न तो सड़क पर ट्रैफिक बाधित हो और न ही लोगों को इससे दिक्कत हो। उन्होंने कहा कि डेडिकेटेड लेन हटने के बाद चौराहों और तिराहों पर ट्रैफिक सिग्नल लगाए जाएं, ताकि ट्रैफिक कंट्रोल किया जा सके। इस दौरान एमआइसी मेंबर मनोज राठौर, रविंद्र यति, जोन अध्यक्ष विमलेश ठाकुर, कार्यपालन यंत्री शैलेंद्र श्रीवास्तव, एनके डेहरिया आदि भी मौजूद थे।

हथकड़ी खोलकर हमीदिया अस्पताल से बंदी हुआ फरार इलाज के लिए किया था भर्ती

सिटी चीफ भोपाल
हमीदिया अस्पताल के जेल वार्ड में इलाज के लिए भर्ती जेल बंदी मंगलवार शाम हथकड़ी खोलकर फरार हो गया। उसे 16 मार्च को उपचार के लिए अस्पताल में भर्ती कराया गया था। वह रायसेन का रहने वाला है। जेल प्रशासन ने उसकी निगरानी के लिए तैनात प्रहरी को दंडित किया है।
कोहेफिजा थाना पुलिस के मुताबिक हार्निया की तकलीफ होने के कारण रायसेन की जेल से अजय गौर नाम के बंदी को उपचार के लिए सेंट्रल जेल भोपाल स्थानांतरित किया गया था। वह हत्या के प्रयास का विचाराधीन बंदी है। सेंट्रल जेल से 16 मार्च को अजय को हमीदिया अस्पताल के



जेल वार्ड में भर्ती करा दिया गया था। उसका हार्निया का आपरेशन भी हो चुका था। मंगलवार शाम चार बजे हथकड़ी खोलकर अजय वहां से भाग निकला। घटना की सूचना मिलने पर पुलिस के अजय के खिलाफ हिरासत से भागने का केस दर्ज कर लिया है। उसकी सरगमों से तलाश की जा रही है।

संपादकीय

वित्तीयस्थिरता का लक्ष्य और जवाबदेह नवाचार

भारतीय रिजर्व बैंक ने हाल ही में पेटोएम पेमेंट्स बैंक के खिलाफ जो नियामकीय कदम उठाया है उसने व्यवस्था में काफी असहजता पैदा की है। खासतौर पर तेजी से बढ़ते फिनटेक कारोबार में इसे लेकर असहज माहौल बना है। नियामक ने यह स्पष्ट किया है कि उसने उक्त कदम कंपनी के साथ पर्याप्त द्विपक्षीय चर्चा के बाद उठाया है जबकि कुछ लोगों का मानना है कि ऐसा नियामक को कारोबार की प्रकृति की पर्याप्त समझ न होने के कारण हुआ है और इससे नवाचार को बढ़ावा मिलना कम हो सकता है। वित्तीय क्षेत्र में नियामक के विरुद्ध ऐसा दृष्टिकोण नया नहीं है। जोखिम को कम करने और वित्तीय स्थिरता बरकरार रखने के लिए नियामकीय हस्तक्षेप अल्पावधि में वृद्धि और विनियमित कंपनियों को प्रभावित करते हैं और अक्सर उन्हें लेकर ऐसी टिप्पणियां देखने को मिलती हैं। चाहे जो भी हो यह भी सही है कि नियामकों को एक बारीक संतुलन बनाए रखने की आवश्यकता होती है और कोशिश होनी चाहिए कि बिना वित्तीय स्थिरता के लक्ष्य से समझौता किए नवाचार को बढ़ावा दिया जा सके। इस संदर्भ में केंद्रीय वित्त मंत्री निर्मला सीतारमण के हस्तक्षेप इस लक्ष्य को हासिल करने में दूर तक जाएंगे। सीतारमण ने सोमवार को फिनटेक कंपनियों के शीर्ष अधिकारियों के साथ एक बैठक में सुझाया कि रिजर्व बैंक फिनटेक और स्टार्टअप की चिंताओं को दूर करने के लिए उनके साथ मासिक बैठक करे। साफ कहें तो नए दौर की फिनटेक कंपनियां ऐसे क्षेत्रों में काम कर रही हैं जहां नियमन स्पष्ट रूप से परिभाषित नहीं हैं। नियामक भी कारोबार तथा उनसे व्यवस्था को उत्पन्न होने वाले संभावित खतरों को समझने की प्रक्रिया में हैं। हालांकि नियामक सभी अंशधारकों के साथ नियमित संवाद करता है लेकिन एक औपचारिक व्यवस्था बनाने से दोनों पक्षों को लाभ होगा। वित्तीय सेवा विभाग से भी कहा गया है कि वे फिनटेक और कानून प्रवर्तन एजेंसियों के साथ एक दिन की कार्यशाला का आयोजन करें जहां वे अपनी चिंताएं सामने रख सकती हैं। इससे भी फिनटेक को लाभ होना चाहिए क्योंकि वे अपनी आशंकाएं सामने रख सकती हैं। नियामक और सरकार दोनों अगर फिनटेक की चिंताओं को सुनकर नवाचार को बढ़ावा देने के लिए जरूरी समायोजन करें तो बेहतर होगा। सरकार ने केंद्रीय वित्त सचिव टी वी सोमनाथन के अधीन एक विशेषज्ञ समिति भी गठित की है ताकि ‘अपने ग्राहक को जानें’ (केवाईसी) मानकों को एकरूप बनाया जा सके। ग्राहक को जानने के मानकों में सुधार से वित्तीय सेवा कंपनियां और उपभोक्ताओं दोनों को लाभ होगा। ऐसी चिंताएं हैं कि कुछ फिनटेक कंपनियां इन मानकों का पालन नहीं करती हैं। ऐसे में वित्त मंत्री द्वारा समय पर हस्तक्षेप किए जाने से फिनटेक की चिंताओं को दूर करने में मदद मिलेगी और ऐसा नियामकीय माहौल बनेगा जो नवाचार को बढ़ावा देता हो और अंतित उपभोक्ता को लाभ पहुंचाता हो। फिनटेक कंपनियों का विकास रिजर्व बैंक के लिए चुनौती बना हुआ है। कुछ कंपनियों ने यूनीफाइड पेमेंट इंटरफेस की मदद से भुगतान को सुगम बनाया है तो वहीं बड़ी संख्या में ऐसी कंपनियां बैंकों और गैर बैंकिंग वित्तीय कंपनियों से ऋण को सुगम बना रही हैं। इसके परिणामस्वरूप उपभोक्ता ऋण बहुत बढ़ गया है। इस संदर्भ में रिजर्व बैंक ने गत नवंबर में उपभोक्ता ऋण को जोखिम भार बढ़ा दिया। इसके पीछे विचार था असुरक्षित ऋण वृद्धि की गति को धीमा करना। रिजर्व बैंक ने अलगोरिद्वि आधारित ऋण में इजाफे को लेकर भी चिंता जताई है। अगर बिना समुचित जांच परख के उपभोक्ता ऋण बढ़ता है तो इससे बैंकों और गैर बैंकिंग वित्तीय कंपनियों दोनों को दिक्कत हो सकती है। यह देखा गया है कि कुछ उपभोक्ता एक से अधिक प्लेटफॉर्म से ऋण लेने में सक्षम हैं। हालांकि यह संभव है कि फिनटेक उन उपभोक्ताओं तक पहुंच रही हों जो औपचारिक ऋण बाजार से बाहर हैं लेकिन फिर भी तब तक सावधानी बरतना आवश्यक है जब तक कि इस पूरी प्रणाली और संभावित निष्कर्षों को अच्छी तरह समझ नहीं लिया जाता है। नवाचार और वृद्धि अनुमानों में संतुलन होना चाहिए और वित्तीय स्थिरता को खतरा उत्पन्न नहीं होने देना चाहिए।

यादों में पंकज उधास: खामोश हो गई आम आदमी के दिल को सुकून देने वाली आवाज

एक दौर था जब चिट्ठी आई ह जैसी गजल गाकर पंकज उधास ने बेशुमार लोकप्रियता कमाई और वे उस दौर में रेडियो के माध्यम से हर घर में गुंजने वाली आवाज बन गए। पद्मश्री पंकज उधास हिंदुस्तानी संगीत में गजल की वो आवाज रहे, जिन्होंने गजल की जटिल परंपरा से बाहर निकाल कर उसे हर आदमी तक पहुंचाया। पंकज उधास ने न केवल गली-मोहल्लों, चौक-चौराहों, छोटी जगह के लोगों के दिलों को गजल के सुकून से परिचित कराया, बल्कि आम आदमी के दुख-दर्द को पहचानने वाली आवाज भी बने। एक दौर था जब चिट्ठी आई है जैसी गजल गाकर पंकज उधास ने बेशुमार लोकप्रियता कमाई और वे उस दौर में रेडियो के माध्यम से हर घर में गुंजने वाली आवाज बन गए। पंकज उधास देश-परदेस में रहने वाले और अपने देश को छोड़कर काम काज करने वाले व्यक्ति के दर्द की आवाज थे। आज पंकज उधास हमारे बीच नहीं रहे, लेकिन उनकी आवाज हमेशा हमारे दिलों पर राज करती रहेगी। लेजेंडरी सिंगर पंकज उधास ने 72 साल की उम्र में अंतिम सांस ली। इस बात की खबर पंकज की बेटी नायाब उधास ने एक पोस्ट के जरिए साझा की है, जिसमें

उन्होंने लिखा-बहुत दुख के साथ हमें बताना पड़ रहा है कि पद्मश्री पंकज उधास का 26 फरवरी 2024 को निधन हो गया है। वह लंबे समय से बीमार थे और उम्र संबंधी बीमारियों का सामना कर रहे थे। इस खबर के बाद संगीत जगत में शोक की लहर छा गई है। पंकज जैसे गायक का इस तरह दुनिया छोड़कर चले जाना उनके फैस को गमगीन कर गया है। सोशल मीडिया पर लोग नम आंखों के साथ पंकज उधास को श्रद्धांजलि दे रहे हैं। पंकज उधास के संगीत के सफर की शुरुआत 6 साल की उम्र से ही हो गई थी। उनके घर शुरू से ही संगीत का माहौल था, पंकज उधास को संगीत विरासत में मिला था। यही वजह है कि संगीत की दुनिया में कदम रखने के बाद वह हमेशा के लिए उसी के होकर रह गए। उन्हें संगीत का पहला एक्सपोजर स्कूल में प्रार्थना करने से मिला और ये सफर इतना आगे बढ़ता चला गया कि आज उनके निधन के बाद भी लोग उनकी आवाज को दिल से लगाकर रखे हुए हैं। पंकज उधास का पहला एल्बम आहट 1980 में आया था, जिसमें उन्होंने कई गजलें गाई थीं। वहीं आम आदमी के दिलों में बसने वाले उनके कुछ मशहूर गानों की बात करें तो जिएं तो जिएं, कैसे बिन आपके..चांदी जैसा रंग है

तेरा, चिट्ठी आई है..., ना कजरे की धार, ना मोतियों के हार. सोने जैसे बाल., जैसे कई गाने शामिल हैं। गजल संगीत का वो जोनर है जो हर दिल को कहीं न कहीं छेड़ने की ताकत रखता है। ऐसे में इसकी गायकी करना लोगों के दिलों को छेड़ने से कम नहीं माना जाता है। इसे यूं कहा जा सकता है कि गजल गाने वाले गायकों के हाथ में लोगों की भावनाओं की एक डोर होती है। यदि इसे कम या ज्यादा छेड़ दिया जाए तो काम खराब हो सकता है, इसलिए गजल गायकों के कंधों पर एक बड़ी जिम्मेदारी होती है, जिसे पंकज उधास ने बखूबी निभाया है। पंकज उधास के गानों में दर्द और जुदाई की टीस ने लोगों की आत्मा को छू लिया। ऐसा भी कहा जा सकता है कि उनकी रूमांनी आवाज उनके निजी जीवन की देन थी। गजल के सम्राट पंकज उधास की लव स्टोरी भी इतनी आसान नहीं थी। पत्नी फरीदा से पहली मुलाकात में ही पंकज उन्हें अपना दिल दे बैठे थे लेकिन इस बीच उनके प्यार के बीच धर्म की एक बहुत बड़ी दीवार थी, लेकिन उन्होंने हार नहीं मानी। संगीत की दुनिया पर राज करने वाले पंकज ने फरीदा से शादी करके ये साबित कर दिया कि संगीत का कोई मजहब नहीं होता।

राजनीतिक इच्छाशक्ति हो तो कैसे आर्थिक व नौकरशाही संबंधी चुनौतियों को पार किया जा सकता है, शाहपुर कंडी बांध इसका ही उदाहरण है। बात 2016 की है, जब प्रधानमंत्री मोदी ने दूरदर्शिता का परिचय देते हुए जम्मू-कश्मीर व पंजाब के लाखों किसान परिवारों के हित में रावी नदी के पानी को पाकिस्तान जाने से रोकने का साहसी फैसला लिया था। यह फैसला अब हकीकत बन गया है। शाहपुर कंडी बांध के पूरा होने और पाकिस्तान को पानी रोकने से दोनों राज्यों के किसानों के चेहरे पर खुशी लौट आई है। अब जम्मू के कठुआ और सांबा जिलों की 1,27,587 बीघे और पंजाब की 20,624 बीघे जमीन की सिंचाई सुनिश्चित हो सकेगी। देश के सर्वोच्च हितों का ख्याल रखते हुए और 1960 की सिंधु जल संधि की मूल भावना के अनुरूप रावी नदी पर 3,300 करोड़ रुपये की लागत से तैयार शाहपुर कंडी परियोजना जम्मू व पंजाब के लिए समृद्धि के एक नए युग की शुरुआत करेगी। यह कठुआ और सांबा जिले के लिए 32 वर्षों बाद एक सपने के सच होने जैसा है, क्योंकि यहां के लोगों को सिंचाई सुविधाओं की कमी के चलते परेशानी उठानी पड़ती थी। इसके अलावा, इस वर्ष के अंत तक तैयार होने वाली 206 मेगावाट की परियोजना से पंजाब के किसान लाभान्वित होंगे। इस पूरे मामले में पाकिस्तान ने सतर्कतापूर्ण चुप्पी साधी हुई है। पहले कहा जा रहा था कि रावी का पानी रोके जाने पर पाकिस्तान में काफी हल्ला मचेगा, लेकिन अगर ऐसा नहीं हुआ, तो इसकी वजह है कि 1960 की सिंधु जल संधि के प्रावधानों का कहीं कोई उल्लंघन नहीं हुआ है। इस संधि के अनुसार, रावी, सतलज व ब्यास नदी के पानी पर भारत का और झेलम,



सिंधु व चिनाब के पानी पर पाकिस्तान का विशेष अधिकार होगा। प्रधानमंत्री मोदी ने 2016 में ही घोषणा की थी कि भारत रावी, सतलज व ब्यास नदियों के पानी के समुचित उपयोग व पाकिस्तान में बहने वाले पानी की संवां बांले के लिए 32 वर्षों बाद एक कदम उठाएगा। तीनों नदियों के पानी के उपयोग और इसे जम्मू-कश्मीर व पंजाब के किसानों को उपलब्ध कराने की पद्धति का अध्ययन करने के लिए एक टास्क फोर्स का भी गठन किया गया था। इससे पहले 1995 में पूर्व प्रधानमंत्री स्वर्गीय नरसिंह राव ने शाहपुर कंडी बांध की आधारशिला रखी, लेकिन यह पंजाब व जम्मू-कश्मीर सरकारों की खींचतान में उलझ कर रह गया। राजनीतिक वजहों से इसके क्रियान्वयन में जो साढ़े चार वर्ष की देरी हुई, उससे इसकी लागत 2,793 करोड़ रुपये से बढ़कर 3,300 करोड़ रुपये हो गई। प्रधानमंत्री मोदी के हस्तक्षेप व प्रधानमंत्री कार्यालय में केंद्रीय राज्य मंत्री, जो खुद जम्मू के

निवासी हैं, के प्रयासों से गाड़ी फिर से पटरी पर लौटी और केंद्रीय जल शक्ति मंत्रालय से इसके लिए आवश्यक वित्त की व्यवस्था हुई। पंजाब के पूर्व मुख्यमंत्री अमरिंदर सिंह ने केंद्र को अपना हिस्सा साठ से घटाकर चौदह फीसदी करने के लिए राजी किया। इस परियोजना में 71.39 फीसदी बिजली और 28.61 फीसदी सिंचाई से जुड़े घटक भी शामिल हैं। केंद्र ने इसे नाबार्ड के जरिये तित्तपोषित किया है। पंजाब के पठानकोट जिले में रावी नदी पर वर्तमान सागर बांध के डाउनस्ट्रीम पर स्थित शाहपुर कंडी बांध की ऊंचाई 55.5 मीटर है। इसमें दो पावर हाउस भी हैं, जो राजस्व कमाने के लिए सिंचाई और बिजली के दोहरे उद्देश्यों को पूरा करेंगे। विशेषज्ञों का मानना है कि इस परियोजना से जम्मू के किसानों की बंजर जमीन का शाप खत्म हो सकेगा, जो कि कंडी का शाब्दिक अर्थ है। इस परियोजना से हरियाली बंजर भूमि का स्थान लेगी

और बाद व तबाही का नियमित खतरा कम हो जाएगा। 1,378 मीटर की तीसरी जे एंड के नहर कठुआ के 512 गांवों की छह लाख से ज्यादा आबादी और सांबा के 368 गांवों की तीन लाख से ज्यादा आबादी को सिंचाई की सुविधा उपलब्ध कराएगी। इसके अलावा, जम्मू-कश्मीर को रावी से 6.9 लाख एकड़ फीट पानी की पात्रता के अलावा 3.40 रुपये प्रति यूनिट की दर से परियोजना से उत्पन्न 20 फीसदी बिजली मिल सकेगी। इस परियोजना से दोनों राज्यों की पर्यटन क्षमता में भी इजाफा होगा। विश्लेषकों का मानना है कि राजनीतिक इच्छाशक्ति नौकरशाही संबंधी बाधाओं व वित्तीय चुनौतियों को खत्म कर देती है। शाहपुर कंडी बांध परियोजना में ठीक यही दिशा। लेकिन अंतत यह जम्मू-कश्मीर व पंजाब के किसानों के उदास चेहरों पर खुशियां लेकर आई है।

युद्ध बन गए हैं मुनाफे का कारोबार..

पूरी दुनिया में युद्ध चलते रहें, अमेरिका व पश्चिमी देशों के लिए इससे बेहतर कुछ नहीं हो सकता। तीन वर्ष बीत जाने के बावजूद रूस-यूक्रेन युद्ध का ठंडा न हो पाना बताता है कि कैसे इन देशों ने वैश्विक युद्धों को रोजगार सृजन व अपनी अर्थव्यवस्था के विकास का साधन बनाया हुआ है।यूक्रेन-रूस युद्ध के तीन वर्ष पूरे हो चुके हैं और यह साफ जाहिर होता है कि इस अविवेकपूर्ण युद्ध को रोकने के प्रति न तो अमेरिका और न ही रूस इच्छुक है। आखिर कौन-सी वजह है, जिसके चलते यह युद्ध खत्म नहीं हो रहा? हजारों लोगों की जानें चली गईं और यूक्रेन में बड़े पैमाने पर विनाश हुआ, लेकिन फिलहाल युद्ध का कोई अंत नहीं दिख रहा है। यही नहीं, इस युद्ध में रूस की सैन्य प्रतिष्ठा पर भी आंच आती दिखी, क्योंकि वह अब तक यूक्रेन के केवल 17 फीसदी हिस्से पर ही कब्जा कर सका है। वास्तव में हमले के पहले वर्ष के बाद अमेरिका और रूस ने अपने सैन्य हथियारों का परीक्षण एवं प्रदर्शन करने के लिए युद्ध क्षेत्रों का उपयोग किया। ऐसा लगता है, मानो दोनों पक्ष अपने हथियारों की बिक्री और प्रदर्शन करना चाहते हैं, ताकि यह याद दिलाया जा सके कि जान-माल के नुकसान की परवाह किए बिना युद्ध हथियार बेचने के लाभदायक व्यवसाय को आधार प्रदान करता है। उल्लेखनीय है कि अमेरिका के पूर्व राष्ट्रपति जेनरल आइजनहावर ने स्वीकार किया था कि अमेरिका एक ‘सैन्य औद्योगिक प्रतिष्ठान’ है। यूक्रेन युद्ध और गाजा पट्टी पर इस्राएल का हमला इस बात के ताजा उदाहरण हैं कि कैसे कम से कम युद्धविराम के जरिये समझौता किया जा सकता था, लेकिन अमेरिका और यूरोपीय संघ के सैन्य औद्योगिक प्रतिष्ठान के निहित स्वार्थों ने इसे रोक दिया। युद्धों से हथियारों की बिक्री होती है और यह अमेरिका एवं पश्चिमी



देशों के लिए लाभप्रद उद्यम है। इससे रोजगार सृजित होता है और चुनाव प्रचार एवं उम्मीदवारों को धन मिलता है। पश्चिमी देशों में रोजगार के अवसरों के विस्तार का लालच, दुनिया के अन्य हिस्सों में निर्दोष लोगों की जान पर भारी पड़ता है, चाहे सरकारों के नैतिक दावे कुछ भी हों। अमेरिकी विदेश मंत्री एंटीनी ब्लिंकन ने हाल ही में कहा, यदि आप रूसी आक्रामकता से निपटने के लिए यूक्रेन की रक्षा में हमारे द्वारा किए गए निवेश को देखें, तो हमने जो सुरक्षा सहायता प्रदान की है, उसका 90 फीसदी वास्तव में अमेरिका में निर्माताओं एवं उत्पादन पर खर्च किया गया है, जिससे अमेरिका में नौकरियां पैदा हुईं और हमारी अपनी अर्थव्यवस्था का ज्यादा विकास हुआ। इसलिए यह हमारे लिए फायदे का सौदा है, जिसे हमें जारी रखने की जरूरत है। अमेरिकी विदेश मंत्री 2023 में ब्रिटिश विदेश मंत्री डेविड कैमरन के साथ एक संयुक्त प्रेस वार्ता में बोल रहे थे। बीबीसी के विश्लेषक मैक्स

मात्जा कहते हैं, हथियार हस्तांतरण और रक्षा व्यापार अमेरिकी विदेश नीति के महत्वपूर्ण उपकरण हैं, जिनका क्षेत्रीय और वैश्विक सुरक्षा पर दीर्घकालिक प्रभाव पड़ सकता है। अमेरिकी विदेश विभाग ने बताया कि अमेरिकी सरकार ने 80 अरब डॉलर से अधिक की बिक्री के लिए सीधे सौदा किया है, जो 2022 से 56 फीसदी ज्यादा है। बाकी अमेरिकी रक्षा कंपनियों द्वारा विदेशी देशों को सीधे हथियार बेचा गया था। यूक्रेन के विदेश मंत्री ने हाल ही में कहा कि प्रतिदिन युद्ध की लागत 13.6 करोड़ डॉलर है और अमेरिकी तो संसद एवं यूरोपीय संघ में यूक्रेन को सैन्य सहायता एवं आवंटन को लेकर हुए हंगामे के कारण पुतिन का मनोबल बढ़ा और उसने यूक्रेन पर बड़े और आक्रामक हमले का आदेश दिया। इसने यूक्रेन के करीबी अन्य यूरोपीय देशों को परेशान कर दिया है। और बदले में अमेरिकी हथियारों की विदेशों में बिक्री पिछले साल तेजी से

बढ़ी, जो रिकॉर्ड कुल 238 अरब डॉलर तक पहुंच गई, क्योंकि यूक्रेन पर रूस के आक्रमण ने हथियारों की मांग बढ़ा दी। यूक्रेन पर रूसी हमला शुरू होने के बाद से अमेरिका और यूरोपीय संघ ने यूक्रेन को सैन्य सहायता और वित्तीय सहायता के रूप में क्रमशः 113 अरब डॉलर और 91 अरब डॉलर दिए हैं। प्रमुख अमेरिकी समाचार एजेंसी पोलिटिको ने वाशिंगटन और उसके आसपास क्या कुछ चल रहा है, उस पर प्रकाश डाला है। जब ज्यादा से ज्यादा हथियारों के उत्पादन और बिक्री के लिए तीव्र पैरवी के प्रयासों की बात आती है, तो पोलिटिको ने दावा किया कि व्हाइट हाउस चुपचाप दोनों दलों के सांसदों से आग्रह करता है कि वे घरेलू आर्थिक उछाल के लिए दूसरे देशों में युद्धों को बढ़ावा दें। डेमोक्रेट्स एवं रिपब्लिकन, दोनों दलों के राजनेता रूस का प्रतिरोध करने के लिए यूक्रेन को सहायता देने का समर्थन करते रहे हैं, ताकि यह साबित किया जा सके कि

ऐसा करना अमेरिका में रोजगार सृजन के लिए अच्छा है। सेवानिवृत्त सैन्य अधिकारी और रणनीतिकार, जो हथियार उद्योग में आकर्षक भूमिका निभाते हैं, यह सुनिश्चित करते हैं कि रक्षा क्षेत्र के दिग्गजों की बोली यथासंभव प्रभावी तरीके लगाई जाए। यहां तक कि कुछ मीडिया घराने भी इन कंपनियों का समर्थन करने वाले समूह में शामिल हैं। बड़े रक्षा निगमों के शीर्ष अधिकारियों की शक्तिशाली पदों पर बैठे अमेरिकी राजनेताओं के साथ गहरी मिलीभगत है। प्रसिद्ध राष्ट्रीय सुरक्षा विश्लेषक मैक्लिन गुडमैन संक्षेप में कहते हैं अमेरिकी संसद विशेष रूप से हथियार लांबी के प्रति उत्तरदायी है, जो किसी भी कानून, जिसमें सैन्य खर्च, सैन्य तैनाती और सैन्य हथियार शामिल हैं, के लिए भारी द्विदलीय बहुमत चुटाती है। सीनेटर और प्रतिनिधि सैन्य खर्च बिल को नौकरी बिल मानते हैं। अमेरिकी सैन्य औद्योगिक प्रतिष्ठान के समर्थक पूरे सरकारी और अर्ध-सरकारी तंत्र में पैठ बनाए हुए हैं। लॉबिस्ट राजनेताओं के साथ सावधानीपूर्वक मिलीभगत करते हैं। रक्षा ठेकेदारों के राजनीतिक अभिजात वर्ग से गहरे संपर्क होते हैं और वे बड़ी रक्षा कंपनियों की तरह उन्हें उदारतापूर्वक चुनाव लड़ने के लिए धन देते हैं। बड़ी रक्षा कंपनियां थिंक टैंक और अन्य संबद्ध संस्थानों के संरक्षक होते हैं, जो हथियार विक्रेताओं के एजेंडे को आगे बढ़ा सकते हैं। दरअसल, यूक्रेन युद्ध में अमेरिका की प्रत्यक्ष या परोक्ष संलग्नता का एक उद्देश्य यह सुनिश्चित करना है कि रूसी रक्षा उद्योग लगातार विफल होता रहे और रूसी हथियार निर्माताओं को निर्यात से मिलने वाले धन से वंचित किया जा सके। अमेरिकी हथियार हस्तांतरण कार्यालय के प्रमुख के अनुसार, रूस से दूर होने वाले देशों से भी अमेरिकी हथियार बिक्री को भी बढ़ावा मिला।

अब रावी सिर्फ भारत में बहेगी



चतुर्थी पर रजत मुकुट और रुद्राक्ष की माला पहनकर सजे बाबा महाकाल, नमकीन और मिठाई का लगाया भोग

भस्म आरती में बड़ी संख्या में पहुंचे श्रद्धालुओं ने बाबा महाकाल के दिव्य स्वरूप के दर्शन कर आशीर्वाद प्राप्त किया। हजारों श्रद्धालुओं के जयघोष से मंदिर परिसर जय श्री महाकाल की गूंज से गुंजायमान हो गया।विश्व प्रसिद्ध श्री महाकालेश्वर मंदिर में आज फाल्गुन कृष्ण पक्ष की चतुर्थी पर बुधवार तड़के भस्म आरती के दौरान चार बजे मंदिर के घट खुलते ही पड़े पुजारियों ने गर्भगृह में स्थापित भगवान की सभी प्रतिमाओं का पूजन कर भगवान महाकाल का दूध, दही, घी, शक्कर और फलों के रस से बने पंचामृत से जलाभिषेक किया। प्रथम घंटाल बजाकर हरि ओम का जल अर्पित किया गया। कपूर आरती के बाद बाबा महाकाल को रजत का मुकुट और रुद्राक्ष की माला धारण करवाई गई। महाकाल का श्रृंगार पूजन सामग्री से किया गया, इसकी विशेषता यह रही कि बाबा महाकाल को अबीर, गुलाल से सजाया गया और उन्हें चांदी के बित्त्व पत्र अर्पित किए गए साथ ही नमकीन व मिष्ठान का विशेष भोग भी लगाया गया। बाबा महाकाल के ज्योतिर्लिंग को कपड़े से ढांककर भस्म रमाई गई। भस्म अर्पित करने के पश्चात भगवान महाकाल को सुगंधित पुष्पों की माला भी अर्पित की गई। भस्म आरती में बड़ी संख्या में पहुंचे श्रद्धालुओं ने बाबा महाकाल के दिव्य स्वरूप के दर्शन कर आशीर्वाद प्राप्त किया। हजारों श्रद्धालुओं के जयघोष से मंदिर परिसर जय श्री महाकाल की गूंज से गुंजायमान हो गया।

यामी गौतम की फिल्म ‘आर्टिकल 370’ की कमाई में आई गिरावट

मुंबई बॉलीवुड एक्ट्रेस यामी गौतम अपनी एक्टिंग को लेकर हमेशा चर्चा में रहती हैं। यामी अपनी फिल्म ‘आर्टिकल 370’ को लेकर चर्चा में हैं। यह फिल्म 23 फरवरी को रिलीज हुई थी। शुरुआत में फिल्म को दर्शकों का अच्छा रिस्रॉन्स मिला लेकिन अब फिल्म की कमाई धीरे-धीरे कम होती जा रही है। फिल्म की कमाई चौथे दिन ही कम हो गई। ‘सैक्वलक’ की शुरुआती ट्रेंड रिपोर्ट के मुताबिक, फिल्म ५ ने पहले दिन 5.9 करोड़ रुपये का कलेक्शन किया था। इसके बाद दूसरे और तीसरे दिन फिल्म की कमाई में इजाफा देखने को मिला। फिल्म ने दूसरे दिन 7.4 करोड़ और तीसरे दिन 9.6 करोड़ रुपये का कलेक्शन किया। इसके बाद चौथे दिन फिल्म की कमाई में गिरावट देखने को मिली। चौथे दिन फिल्म ने महज 3.25 करोड़ रुपये का कलेक्शन किया। फिल्म ने भारत में चार दिन में 26.15 करोड़ रुपये का कलेक्शन किया है जबकि फिल्म ने वर्ल्डवाइड स्तर पर 34 करोड़ का कलेक्शन किया है।खाड़ी देशों में बैन है फिल्म ‘आर्टिकल 370’यामी गौतम की ‘आर्टिकल 370’ खाड़ी



देशों में बैन हो गई है। इस प्रतिबंध का कारण अभी तक सामने नहीं आया है और प्रमाण संस्था ने इस संबंध में कोई आधिकारिक बयान नहीं दिया है। फिल्म ‘आर्टिकल 370’ खाड़ी देशों में बैन होने वाली पहली भारतीय फिल्म नहीं है। इससे पहले ऋतिक रोशन की ‘फाइटर’ और सलमान खान की ‘टाइगर 3’ को भी खाड़ी देशों में बैन कर दिया गया था। फिल्म ‘आर्टिकल 370’ का निर्देशन आदित्य सुहास जंभाले और यामी गौतम ने किया है, साथ ही इस फिल्म में प्रियामणि, अरुण

गोविल और किरण करमरकर भी अहम भूमिका में हैं। इस फिल्म में यामी एक एनआईए ऑफिसर की भूमिका निभा रही हैं। केंद्र सरकार ने 5 अगस्त, 2019 को जम्मू-कश्मीर राज्य को विशेष दर्जा देने वाले अनुच्छेद 370 को निरस्त कर दिया और राज्य को जम्मू, कश्मीर और लद्दाख केंद्र शासित प्रदेशों में विभाजित कर दिया। कश्मीर में आर्टिकल 370 हटाने को लेकर बनी फिल्म ‘आर्टिकल 370’ में संघर्ष, कश्मीर का इतिहास, आतंकवाद की पृष्ठभूमि और राजनीतिक हस्तक्षेप से संबंधित है।

अभिनेत्री जया प्रदा को कोर्ट ने फरार घोषित किया...7 बार जारी हो चुके हैं गैर जमाती वारंट

नई दिल्ली- मशहूर फिल्म अभिनेत्री और रामपुर की पूर्व सांसद जया प्रदा को कोर्ट ने आखिरकार फरार घोषित कर ही दिया. 2019 लोकसभा आम चुनाव के दौरान भाजपा की प्रत्याशी रही जया प्रदा पर चुनाव के दौरान आचार संहिता के दो मामले रामपुर में दर्ज किए गए थे, जिनकी सुनवाई रामपुर की एमपी-एमएलए स्पेशल कोर्ट (मजिस्ट्रेट ट्रायल) में चल रही है. जानकारी के मुताबिक पिछली दर्जनों तारीखों पर जया प्रदा हाजिर नहीं हुईं और बार-बार कोर्ट से उनको पेश करने के लिए समन जारी हुए. इसके बाद उनके खिलाफ वारंट और फिर गैर जमानती वारंट भी जारी हुए, लेकिन वह कोर्ट में पेश नहीं हुईं. कोर्ट ने जया प्रदा के खिलाफ सात बार गैर जमाती वारंट जारी किए हैं. इसके बाद पुलिस अधीक्षक रामपुर को बार-बार लिखकर जया प्रदा को पेश करने के आदेश दिए, लेकिन वह फिर भी पेश नहीं हुईं, अब कोर्ट ने मंगलवार को



कड़ा रुख अपनाते हुए पूर्व सांसद व अभिनेत्री जया प्रदा को फरार घोषित कर दिया और उनके विरुद्ध 82 सीआरपीसी की कार्रवाई करते हुए पुलिस अधीक्षक को एक डिटी एसपी की अगुवाई में टीम बनाकर 6 मार्च 2024 को अदालत में पेश करने की हिरायत की है.

इस पर वरिष्ठ अभियोजन अधिकारी अमरनाथ तिवारी ने बताया कि न्यायिक मजिस्ट्रेट एमपी-एमएलए कोर्ट रामपुर में जया प्रदा के विरुद्ध चुनाव आचार

संहिता उल्लंघन से संबंधित मामला चल रहा है. बार-बार समन जारी होने पर भी वह कोर्ट में पेश नहीं हुईं. गैर जमानती वारंट भी जारी किए गए, फिर भी वह पेश नहीं हुईं. थाने की जो रिपोर्ट आई थी, उसमें रंजी द्विवेदी प्रभारी निरीक्षक ने यह रिपोर्ट भजी थी कि अभियुक्त जया प्रदा अपने आपको बचा रही हैं, उनके मोबाइल स्विच ऑफ चल रहे हैं.

अधिकारी ने बताया कि माननीय न्यायालय के द्वारा अभियुक्त जया प्रदा के विरुद्ध धारा 82

सीआरपीसी की कार्रवाई करते हुए आदेश किया गया है और अग्रिम तिथि 06/03/2024 की नियत की गई है. माननीय न्यायालय की सीजीएम फर्सट एमपी एमएलए कोर्ट शोभित बंसल जी की कोर्ट के द्वारा पुलिस अधीक्षक रामपुर को आदेशित किया गया है. अपने इस आदेश में कहा गया है कि जया प्रदा नहटा की पेशी के लिए क्षेत्र अधिकारी के अधीन एक टीम गठित की जाए.

यह पूछे जाने पर कि 82 सीआरपीसी की क्या कार्यवाही होती है. इस पर वरिष्ठ अभियोजन अधिकारी ने बताया कि धारा 82 सीआरपीसी की कार्यवाही जब अभियोग्यता या अभियुक्त उपस्थित नहीं होते हैं तो हाजिरी सुनिश्चित कराई जाने के लिए माननीय न्यायालय के द्वारा उद्घोषणा की कार्यवाही की जाती है. इससे सीआरपीसी में धारा 82 की कार्रवाई कहते हैं. इसका मतलब है कि जया प्रदा फरार घोषित हो चुकी हैं.

ग्लैमरस एक्ट्रेस नेहा पेंडस अब जल्द ही ओटीटी पर आएंगी नजर

मुंबई । ‘मे आई कम इन मैडम’ और ‘भाभी जी घर पर हैं’ में अपनी भूमिकाओं के लिए पहचान रखने वाली एक्ट्रेस नेहा पेंडसे जल्द ही ओटीटी स्पेस में कदम रखने के लिए पूरी तरह तैयार हैं। नेहा अपने शानदार अभिनय से बॉलीवुड और टेलीविजन में भी अपनी पहचान बनाई है। अब उनके फैंस यह देखने के लिए उत्सुकता से इंतजार कर रहे हैं कि वह ओटीटी स्पेस में एक एक्ट्रेस के



रूप में दर्शकों के सामने क्या नया पेश करेंगी। हालांकि, प्रोजेक्ट के डिटेल्स अभी तक सामने नहीं आये

हैं लेकिन कहा जा रहा है कि वह सबसे बड़े ओटीटी प्लेटफार्म में से एक में दिखाई देंगी, जो नेहा के बढ़ते करियर में एक बड़ी छलांग होगी। ‘मे आई कम इन मैडम’ और ‘भाभी जी घर पर हैं’ के लिए मिली शानदार सफलता और प्रतिक्रिया के साथ नेहा पेंडसे के टेलीविजन से ओटीटी स्पेस में बदलाव को देखने के लिए उनके फैंस और फॉलोवर्स के बीच उम्मीदें काफी ज़्यादा हैं।

ट्रैफिक गार्ड से मिड्री तेलुगु अभिनेत्री सौम्या जानू, फाड़े कपड़े और छिना फोन
तेलुगु अभिनेत्री सौम्या जानू अपने एक वायरल वीडियो के कारण सुर्खियों में आ गई हैं। क्लिप में अभिनेत्री को द्यूटी पर तैनात एक ट्रैफिक होम गार्ड के साथ मारपीट करते हुए देखा जा सकता है। यह सबकुछ गार्ड के जरिए अभिनेत्री को गलत रास्ते पर जाने से रोकने के कारण हुआ। घटना हैदराबाद के पॉश बंजारा हिल्स इलाके की है। सौम्या और ट्रैफिक गार्ड के टकराव को वीडियो सोशल मीडिया पर ताबड़तोड़ वायरल हो रहा है। साथ ही लोग अभिनेत्री की हरकत को देखकर उनकी आलोचना कर रहे हैं।

सिद्धू मूसेवाला की मां हैं प्रेग्नेंट... परिवार में जल्द गूंजेगी किलकारियां

सिद्धू मूसेवाला की साल 2022 में हत्या की गई थी. उनकी मौत से फैस को बड़ा झटका लगा था. सिद्धू मूसेवाला अपनी मां-पिता के इकलौते बेटे थे. उनकी मौत के बाद उनके माता-पिता की हालत काफी खराब हो गई थी. रिपोर्ट्स के मुताबिक अब सिद्धू मूसेवाला के घर पर किलकारी गूंजने वाली है. दरअसल सिद्धू मूसेवाला की मां चरण कौर प्रेग्नेंट हैं. वो मार्च महीने में अपने बच्चे को जन्म देंगी. सिद्धू मूसेवाला के घर पर उनके जाने के लंबे समय के बाद खुशियां लौट रही हैं.**मूसेवाला परिवार को मिलेगा वारिस-** सिद्धू मूसेवाला के घर पर नन्हा मेहमान आने वाला है. उनके माता-पिता सिद्धू मूसेवाला के बाद अपने खानदान के वारिस का स्वागत करने वाले हैं. इस बात की जानकारी खुद सिद्धू मूसेवाला के ताऊ चमकौर सिंह ने दी



है. हालांकि उनके पिता ने अभी तक इस पर कुछ नहीं कहा है. उन्होंने सिक्कोरिटी के मद्देनजर फिलहाल इस बारे में बात करने से मना किया है. बता दें कि सिद्धू मूसेवाला की मां IVF तकनीक के जरिए बच्चे को जन्म देंगी. **सिद्धू मूसेवाला की हत्या-** सिद्धू मूसेवाला की जबरदस्त फैन फॉलोइंग थी. उनकी पॉपुलैरिटी का अंदाजा इसी बात से

लगाया जा सकता है कि उनकी मौत के बाद रिलीज हुए गाने भी हिट रहे. उनके ‘सो हाई’, ‘डॉलर’, ‘द लास्ट राइड’ जैसे गाने काफी फेमस हैं. उनकी 2 साल पहले गोली मारकर हत्या कर दी गई थी. रिपोर्ट्स के मुताबिक दिल्ली पुलिस ने सिंगर को लेकर मुावा किया था कि हत्या से पहले आरोपी कई बार उनके घर, गाड़ी और रूट्स की रेकी कर चुके थे. सिद्धू मूसेवाला बुलेट प्रूफ कार और हथियारों से लैस कमांडो के साथ निकलते थे. इस वजह से आरोपी 8 बार कोशिश करने के बावजूद अपने इरादों को अंजाम नहीं पाए थे. लेकिन एक दिन मानसा के पास जवाहरके गांव में उनके ऊपर ताबड़तोड़ गोली चला दी गई थी. उनकी मौत की जिम्मेदारी गैंगस्टर लॉरेंस बिश्नोई और गोल्डी बराड़ ने ली थी.

निजी कार्यक्रमों के लिए मोटी फीस लेते हैं बॉलीवुड के ये अभिनेता, लिस्ट में शाहरुख से लेकर ऋतिक रोशन का नाम

मुंबई। फिल्मी सितारे अपने अदाकारी से लोगों का मनोरंजन करने की पूरी कोशिश करते हैं। वहीं, बीते कुछ वर्षों से बॉलीवुड की मशहूर हस्तियों को निजी समारोहों में बुलाने का ट्रेंड भी देखने को मिला है। शाहरुख खान से लेकर कैटरीना कैफ तक, मशहूर हस्तियां अक्सर कार्यक्रमों की शोभा बढ़ाती नजर आती हैं। इन सेलेब्स के पास वक्त की काफी कमी होती है, ऐसे में किसी भी निजी पार्टी में शामिल होने के लिए ये सितारे मोटी फीस चार्ज करते हैं। आइए जानते हैं कि प्राइवेट इवेंट के लिए कौन से स्टार कितनी फीस लेते हैं। कैटरीना कैफ = बॉलीवुड एक्ट्रेस कैटरीना कैफ बॉलीवुड की सबसे खूबसूरत अभिनेत्रियों में से एक हैं। उनकी फैन फॉलोइंग काफी ज्यादा है। अभिनय के साथ वे अपने डांसिंग के लिए भी काफी मशहूर हैं। शीला की जवानी, चिकनी चमेली, कमली जैसे गानों में उन्होंने जबरदस्त डांस कर लोगों के दिल जीत लिए थे। निजी कार्यक्रमों में स्टेज पर परफॉर्म करने के लिए कैटरीना मोटी रकम वसूती हैं। मीडिया रिपोर्ट्स के मुताबिक उनकी फीस तीन करोड़ 50 लाख



रुपये है। शाहरुख खान = शाहरुख खान को बॉलीवुड का बादशाह भी कहा जाता है। अभिनेता अपनी फिल्मों से लोगों के दिलों पर राज करते हैं। फिल्मों के अलावा किंग खान प्राइवेट इवेंट में भी परफॉर्म करते हैं। मीडिया रिपोर्ट्स के मुताबिक ऐसे समारोहों के लिए उनकी फीस तीन करोड़ रुपये है। ऋतिक रोशन = हैडसम हक ऋतिक

रोशन हिंदी फिल्म इंडस्ट्री के सबसे प्रतिभाशाली व्यक्तियों में से एक हैं। एक्टिंग के साथ अपने डांस से भी वे लोगों के दिलों पर राज करते हैं। प्राइवेट इवेंट के लिए मोटी फीस चार्ज करने में वे दूसरे सितारों से पीछे नहीं हैं। मीडिया रिपोर्ट्स के मुताबिक वे बर्थडे पार्टी, शादी या किसी निजी समारोह में डांस करने के लिए दो करोड़ 50 लाख रुपये की फीस लेते हैं।

अक्षय कुमार = हिंदी फिल्म इंडस्ट्री में खिलाडी के नाम से मशहूर अक्षय कुमार सबसे व्यस्त अभिनेताओं में से एक हैं। वे साल में कई फिल्मों में काम करते हैं। इसके बावजूद वे प्राइवेट इवेंट में परफॉर्म करने के लिए वक्त भी निकाल लेते हैं। रिपोर्ट्स के दावों की मानें तो इस प्रकार के इवेंट के लिए वे दो करोड़ 50 लाख रुपये की फीस लेते हैं।

नई दिल्ली: सलमान खान सेलिब्रिटी क्रिकेट लीग में अपने भाई सोहेल खान की टीम का समर्थन करने के बाद मुंबई लौटे हैं. क्रिकेट लीग इस समय दुबई के शारजाह में हो रही है, जहां पर अपनी उपस्थिति दर्ज कराने ‘दबंग खान’ पहुंचे थे. लेकिन जब वे अपने मुल्क लौटे तो उन्होंने मुंबई लौटते ही एयरपोर्ट पर छोटे बच्चों से बातचीत की और उनसे हाथ मिलाया. सलमान और प्यारे बच्चों की मुलाकात को एक वीडियो इंटरनेट पर वायरल हो रहा है और फैंस का दिल जीत रहा है. 26 फरवरी को वो भारत लौटे और कड़ी सुरक्षा के बीच उन्हें मुंबई एयरपोर्ट पर देखा गया. जैसे ही वो हवाई अड्डे से बाहर निकले, तो उनकी नजरें मासूम बच्चों पर पड़ीं जो उन्हीं की ओर आगे बढ़ रहे थे. तब सलमान उन्हेंदेखर मुस्क्रुए और हाथ मिलाकर उनका अभिवादन किया. सलमान से मिलकर वीडियो में आप देख सकते हैं कि बच्चे काफी खुश नजर आ रहे हैं. अभिनेता एक



अन्य वीडियो भी इंटरनेट पर काफी वायरल हो रहा है जिसमें वे अपनी मां को चूमते नजर आ रहे हैं. वहीं उनके बगल में भी कुछ मासूम बच्चे बैठे देखे जा सकते हैं और दबंग खान ने जैसे ही उन्हें देखा तो उन्होंने उन मासूमों के हाथ से कुछ स्नेक्स खाया. इसी में कुछ यंग फैंस पर भी सलमान भाई की नजरें गईं और उनका भी उन्होंने हाथ हिलाकर अभिवादन किया. गौरतलब है कि कुछ दिन पहले सलमान खान सेलिब्रिटी क्रिकेट लीग मैच देखने के लिए दुबई के शारजाह गए थे. उन्होंने अपने भाई सोहेल खान की टीम, मुंबई हीरोज

का समर्थन किया है. सलमान खान को हरे रंग की जैकेट के साथ काली टी-शर्ट और काली पतलून पहने देखा गया. इससे पहले, उन्होंने दुबई में अपने परिवार के साथ मौज-मस्ती करते हुए एक झलक साझा की थी. जानकारी के लिए आपको बता दें कि सलमान के भाई सोहेल खान मुंबई हीरोज के मालिक हैं, जबकि रितेश देशमुख कप्तान हैं. वहीं सलमान खान को टीम का ब्रांड एंबेसडर बनाया गया है. वर्कफ्रंट की बात करें तो सलमान खान आखिरी बार ‘टाइगर 3’ में नजर आए थे.

फिल्म का प्रमोशन करने आए थे अक्षय कुमार और टाइगर श्रॉफ, बेकाबू हुई भीड़ तो पुलिस ने किया लाठीचार्ज

नई दिल्ली । बॉलीवुड एक्टर अक्षय कुमार और टाइगर श्रॉफ एक बड़े हादसे का शिकार होते होते बचे. एक्टर्स अपनी आने वाली बड़े मियां छोटे मियां के प्रमोशन के लिए लखनऊ पहुंचे थे, जहां उन्हें देखने भीड़ जुट गई. एक्टर्स की झलक पाने के लिए फैंस बेकाबू हो गए. मामला इतना बढ़ा कि पुलिस को लाठीचार्ज करना पड़ा. अक्षय-टाइगर का स्टंट अक्षय-टाइगर लखनऊ के घंटाघर पहुंचे थे. एक्शन स्टंट दिखाते हुए दोनों स्टार्स ने एरियल एंटी ली. वहां मौजूद फैंस ये देख एक्साइटमेंट में चीखने लगे थे. इस वीडियो सामने आया है, जहां दोनों एक्टर्स रस्सी के सहारे कतब दिखाते हुए स्टेज पर उतरे. नीचे खड़ी पब्लिक उन्हें देख चिखती चिल्लाती दिख रही है. लखनऊ के घंटाघर से स्टेज तक का रास्ता अक्षय-टाइगर ने एरियल के सहारे लटके हुए तय किया. **पुलिस ने किया लाठीचार्ज** हालांकि बताया जा रहा है कि पड़राव की ये घटना तय की गई बाउंड्री के बाहर हुई है. इसलिए अंदर चल रहे प्रमोशनल इवेंट में कोई रुकावट नहीं आई. जहां बड़ी तादाद में भीड़ अपने फेवरेट एक्टर्स को देखने जुटी थी. गहमागहमी का माहौल इतना बना कि भीड़ ने एक दूसरे पर चपलों की बरसात कर दी. वीडियो में इधर उधर बिखरे चपल भी नजर आ रहे हैं.

कांग्रेस छोड़ भाजपा के हुए सिंह, भोपाल में लेंगे भाजपा की सदस्यता मां राजराजेश्वरी और सिद्धवीर हनुमान का आशीर्वाद लेकर हुए भोपाल खाना

भगवान दास बैरागी । सिटी चीफ शाजापुर, पूर्व विधायक स्व. मनोहर सिंह के सुपुत्र योगेंद्रसिंह बंटी बना ने कांग्रेस को लोकसभा चुनाव के पहले करारा झटका देते हुए भाजपा में आने का मन बना लिया है। श्री सिंह सबसे पहले एबी रोड स्थित मां राजराजेश्वरी मंदिर पहुंचे और वहां माता का आशीर्वाद लिया। इसके बाद वे बोलाई पहुंचे जहां सिद्धवीर हनुमान जी का आशीर्वाद लिया। इसके बाद वे भोपाल के लिए खाना हो गए, जहां भाजपा प्रदेशाध्यक्ष वीडी शर्मा ने उन्हें भाजपा की सदस्यता दिलवाई। यही नहीं 29 फरवरी को जिले में उच्च शिक्षा मंत्री इंद्रसिंह परमार श्री सिंह के समर्थक जिला पंचायत सदस्य, जनपद सदस्य, पार्षद और पार्टी पदाधिकारी व कार्यकर्ता सहित करीब 1 हजार लोग कांग्रेस छोड़कर भाजपा में शामिल होंगे।

51 साल से पूरा परिवार कांग्रेस के साथ- भोपाल जाने से पहले कांग्रेस



के पूर्व जिलाध्यक्ष योगेंद्र सिंह ने बताया मेरा पूरा परिवार 51 सालों से कांग्रेस के साथ जुड़ा हुआ है। मेरे पिता और परिवार के सदस्यों ने कांग्रेस को मजबूत करने का काम किया लेकिन 15-20 वर्षों से कांग्रेस में पट्टावाद हावी हो गया और जमीनी नेताओं को पार्टी में कोई तक्जो नहीं दी जा रही। पैसों के बल



हर बार मिला आश्वासन, फिर भी किया पार्टी के लिए काम- बंटी बना मालवांचल में सहकारिता के पितृ पुरुष एवं दबंग दिग्गज कांग्रेस नेता पूर्व विधायक स्व. मनोहरसिंह के पुत्र हैं। वे विगत 3 विधानसभा चुनावों से अपने पिता के प्रभाव क्षेत्र वाली शुजालपुर विधानसभा से कांग्रेस का टिकिट मांग रहे थे, लेकिन पार्टी द्वारा लगातार की गई उपेक्षा एवं वरिष्ठ नेताओं के छलावे के कारण विधानसभा चुनाव के बाद से ही उनके भाजपा में जाने की अटकलें चल रही थी। सोमवार 26 फरवरी को दोपहर बाद जब उनके भाजपा में जाने का मैसेज वायरल हुआ तो कांग्रेस की राजनीति में भूचाल आ गया। क्योंकि

कांग्रेस के वरिष्ठ नेताओं द्वारा लगातार बंटी बना को मनाने की कोशिशें की जा रही थी। इस कारण पार्टी के जमीनी कार्यकर्ताओं को लग रहा था कि वे मान जाएंगे। लेकिन सोमवार को वे भाजपा की सदस्यता लेने भोपाल खाना हो गए और उन्होंने सीएम डॉ. मोहन यादव, नरोत्तम मिश्र, वीडी शर्मा की उपस्थिति में भाजपा की सदस्यता ग्रहण कर ली। जिनके साथ बड़ी संख्या में कार्यकर्ताओं का भी हजूम था।

आज हुआ हमारा भरत मिलाप श्री सिंह के भाजपा में आने के बाद सीएम डॉ. यादव ने कहा कि आज हमारा भरत मिलाप हुआ है। आपके बीजेपी में आ जाने से भाजपा पार्टी और मजबूत होगी। इसके बाद उन्होंने श्री सिंह को गले लगाकर उनका भाजपा में आने पर स्वागत किया। वहीं श्री सिंह के साथ भोपाल पहुंचे करीब एक हजार लोगों ने भी भाजपा की सदस्यता ग्रहण की।

सुबह सर्द, दिन में गर्मी फिर गरज-चमक के साथ बारिश

एक दिन में मौसम ने दिखाए तीन रूप



भगवान दास बैरागी । सिटी चीफ शाजापुर, श्रीनगर में हुई बर्फबारी का असर शहर के मोसम पर साफ दिखाई दे रहा था जो मंगलवार को भी जारी रहा था। इस दिन सुबह सर्दी थी तो दिन में लोगों का उमस से बुरा हाल हो रहा था। कुछ देर बाद आसमान पर बादल छा गए और बारिश शुरू हो गई। मंगलवार को लोगों ने एक ही दिन में मौसम के अलग-अलग रूप देख लिए।

पिछले दो दिनों से बादलों की आवाजाही बनी हुई थी, लेकिन तेज हवा के साथ बादल बिन बरसे गुजर रहे थे। मंगलवार सुबह भी ठंडी हवाएं मौसम को सर्द बना रही थी। इसके बाद हवाएं थमने के बाद उमस व गर्मी



से लोगों का बुरा हाल हो रहा था। इस दिन तापमान में भी उछाल आ गया। जो 30 डिग्री से अधिक दर्ज किया गया। तो रात के तापमान में भी उछाल दर्ज किया गया है। मौसम विशेषज्ञ सत्येंद्र धनोतिया ने बताया कि आगामी 2 व 3 मार्च को भी हल्की से सामान्य वर्षा संभावित है। जिससे मौसम में ठंडक घुलेगी और लोगों को सर्दी का सामना करना पड़ेगा।

ग्रामीण क्षेत्रों में बारिश के साथ गिरे ओले मंगलवार को शहर में करीब 20 मीनट तक हल्की वर्षा हुई जिससे एक बार फिर मौसम सर्द हो गया। तो ग्रामीण क्षेत्रों में तेज हवा व गरज-चमक के साथ

बारिश व चने के आकर के ओले गिरे। किसानों की माने तो ओलावृष्टि से फसलों को नुकसान की आशंका है। हालांकि कुछ देर बाद बारिश व ओलावृष्टि थम गई थी जिससे नुकसान होने की संभावना कम ही है। जानकारी के अनुसार मंगलवार को ग्राम बिजाना व दुपाड़ा में ओले गिरने के समाचार मिले हैं।

खेत में काम कर रही महिला पर गिरी आकाशीय बिजली, मौत जिला मुख्यालय से करीब 10 किमी दूर ग्राम नैनावद निवासी एक महिला आकाशीय बिजली की चपेट में आ गई, जिससे उसकी घटनास्थल पर ही मौत हो गई। एम्बुलेंस से शव को जिला अस्पताल लाया गया, जहां पीएम

के बाद शव परिजनों को सौंप दिया गया है। पुलिस ने मर्ग कायम किया है।

जानकारी के अनुसार नैनावद की रहने वाली संतोष बाई (40) पति जितेंद्र रोज की तरह अपने खेत पर काम कर रही थी। तभी मंगलवार दोपहर आकाश से तेज गर्जना के साथ बिजली चमकी जो महिला पर आकर गिरी। जैसे ही महिला पर बिजली गिरी उसने मौके पर ही दम तोड़ दिया। जैसे ही परिजनों को इसकी जानकारी लगी वे महिला को अस्पताल लेकर पहुंचे जहां चिकित्सक ने उसे मृत घोषित कर दिया। इसके बाद महिला का शव पीएम के बाद परिजनों को सौंप दिया गया। पुलिस ने मर्ग कायम किया है।

जबलपुर रेंज के आईजी ने बैठक में दिए निर्देश, पुलिस कंट्रोल रूम कटनी में ली बैठक पुलिस अधिकारी सिविल ड्रेस में न घूमें इयूटी के दौरान निर्धारित यूनिफार्म में रहें

सुनील यादव । सिटी चीफ कटनी, जबलपुर रेंज के पुलिस महानिरीक्षक अनिल सिंह कुशवाहा ने आज कटनी पहुंचकर कंट्रोल रूम में पुलिस अधिकारियों की परिचयात्मक बैठक लेकर बेहतर पुलिसिंग के निर्देश दिए। आईजी ने अपनी मुख्य प्राथमिकतायें बताते हुए समस्त राजपत्रित पुलिस अधिकारियों एवं थाना प्रभारी तथा चौकी प्रभारियों को बताई उन्होंने कहा कि आगामी समय में होने वाले लोकसभा चुनाव को शांतिपूर्वक एवं निष्पक्ष संपन्न कराये जाने हेतु निष्पक्ष एवं पारदर्शी कार्यवाही की जाए। पीडित महिलाओं एवं बच्चों के साथ संवेदनशीलता रखें, साथ ही कम उम्र की बालिका के साथ लैंगिक कृत्य के प्रकरणों में तत्काल आरोपी गिरफ्तार करें एवं विधि अनुरूप त्वरित वैधानिक कार्यवाही करें। समस्त राजपत्रित पुलिस अधिकारी नव-विवाहिता मर्ग की जांच एक माह के भीतर पूर्ण कर प्रकरण में अग्रिम कार्यवाही करें। बैठक में अभिजीत कुमार रंजन (भापुसे) पुलिस अधीक्षक कटनी, मनोज कडिया अतिरिक्त पुलिस अधीक्षक कटनी, श्रीमती ख्याति मिश्रा नगर पुलिस अधीक्षक कटनी, अखिलेश गौर एसडीओपी स्लीमनाबाद, के0पी0 सिंह एसडीओपी विजयराघवगढ़, प्रभात शुक्ला उप पुलिस अधीक्षक अजाक कटनी, श्रीमती संध्या राजपूत रक्षित निरीक्षक कटनी तथा समस्त थाना



प्रभारी तथा चौकी प्रभारी बैठक में उपस्थित रहे। पुलिस महानिरीक्षक जबलपुर द्वारा सभी राजपत्रित पुलिस अधिकारियों एवं थाना प्रभारी तथा चौकी प्रभारियों से व्यक्तिशः परिचय प्राप्त किया।

बैठक में लिया परिचय, पौधारोपण भी किया पुलिस महानिरीक्षक ने पुलिस अधीक्षक कार्यालय प्रांगण में पौधारोपण किया एवं परिचय प्राप्त किया। उन्होंने प्रत्येक थाना प्रभारी, चौकी प्रभारी उनके थाने में आने वाले आवेदक/शिकायतकर्ता को स्वयं सुनेंगे। सभी प्रकार की गंभीर घटनाओं की सूचना तत्काल वरिष्ठ अधिकारी को देवें एवं घटना पर त्वरित कार्यवाही करें। पुलिस अधिकारी/कर्मचारी द्वारा आम जनता से सौहार्दपूर्वक व्यवहार किया जावें, उनसे शालीनतापूर्वक बात की जावें। अ.पु.अ./न.पु.अ./अनु.अधि. पुलिस एवं थाना प्रभारी सिविल

ड्रेस में न घूमें, ड्यूटी के दौरान निर्धारित यूनिफार्म में रहें।

न्यायालयों से जारी नोटिस एवं वारंट को प्राथमिकता पर तामील कराएं माननीय न्यायालयों से जारी नोटिस/वारंट को प्राथमिकता पर तामील करावें। यातायात नियमों के समुचित पालन हेतु यातायात जागरूकता अभियान एवं समझाइश दी जावे। अनुसूचित जाति/जनजाति के लॉबित प्रकरणों का निराकरण समय सीमा में करें। पुलिस अधि./कर्मचारी जनता से अच्छा व्यवहार रखें एवं निष्पक्ष कार्यवाही करें। जुआ, सट्टा, अवैध शराब पर प्रभावी कार्यवाही करें, साथ ही शराब की बिक्री केवल निर्धारित स्थान से हो यह भी सुनिश्चित करें। आगामी माह में महाशिवरात्रि, रामजान, होली, रामनवमी आदि त्यौहार आचार संहिता के दौरान ही मनाये जायेंगे, इन त्यौहारों के लिए अभी से सतर्कता बरते एवं असामाजिक तत्वों के विरुद्ध सख्त कार्यवाही करें।



बर्बरतापूर्वक मारपीट करने वाली पुलिस के खिलाफ मुख्यमंत्री के नाम तहसीलदार को ज्ञापन, कठोर कार्यवाही की मांग

राम नरेश विश्वकर्मा । सिटी चीफ पन्ना, हम आपको बता दें कि बीते 22 फरवरी की दरमियानी रात्रि को पवई पुलिस द्वारा नगर के एक चौरसिया परिवार के घर के दरवाजे को तोड़कर बर्बरता पूर्वक मार पीटाई करने के आरोप लगाए गए थे ,जिसकी शिकायत मिलने के बाद स्कृश्रीमती आरती सिंह पीडित परिवार के घर जांच करने भी पहुंची थी, लेकिन आज दिनांक तक कोई ठोस कार्यवाही न होने के विरोध में पीडित चौरसिया परिवार व नगर के लोगों द्वारा पवई तहसील कार्यालय के बाहर ग्लोब चौक में एकत्रित होकर और नारे लगाते हुए हरूके नाम तहसीलदार ज्ञापन सौंपा गया है, और उच्च स्तरीय जांच के साथ कठोर कार्यवाही की मांग कर 24 घंटे का अल्टीमेटम दिया गया है।

दो साल के मासूम को आवारा कुत्तों ने नोंचा,पोस्टमॉर्टम तक के लिए नहीं बचा शव

मध्य प्रदेश के बड़वानी जिले से एक बड़ी ही दिल दहलाने वाली घटना सामने आई है। कुछ आवारा कुत्तों ने दो साल के मासूम की नोंच-नोंच कर जान ले ली। वार्ड क्रमांक नौ स्थित वैष्णो देवी मंदिर के करीब बने अपने घर के पास खेल रहे मासूम शौर्य को कुत्तों ने इतना नोंचा कि उसका शव पोस्टमॉर्टम करने लायक भी नहीं बचा। मासूम की मौत से आक्रोश पनपा और कांग्रेस कार्यकर्ताओं के साथ-साथ पार्षदों ने नगर पालिका में धरना दिया। नारेबाजी की। मासूम शौर्य के पिता रवि ने बताया कि सुबह वे घर में सोए हुए थे। मासूम शौर्य की मां घर में शौच के लिए गई थीं। इसी समय बालक बाहर खेलने गया। घर



के पास ही आठ से दस कुत्तों ने बालक पर अचानक हमला कर उसे बुरी तरह से नोंच दिया। इससे वह बुरी तरह

घायल हो गया। आवाज सुन बच्चे की मां ने दौड़कर बड़ी मशकत से आवारा कुत्तों को भगाया। पहले पास के एक

निजी अस्पताल लेकर गए, जहां से सरकारी अस्पताल भेजा गया। डॉक्टरों ने कोशिश तो की, पर दो वर्षीय शौर्य

को नहीं बचाया जा सका। घटना को लेकर निगम परिसर में धरना इस घटना के बाद से ही नगर में आम लोगों का नगर पालिका की व्यवस्थाओं को लेकर आक्रोश देखने को मिला। नगर पालिका में नेता प्रतिपक्ष राकेश सिंह सहित कुछ पार्षद इस मुद्दे पर धरने पर भी बैठ गए। उन्होंने कहा कि यह घटना उनके ही वार्ड क्रमांक नौ में हुई है, जहां नरभक्षी कुत्तों ने दो साल के मासूम को इस कदर घायल कर दिया कि उसका शव पोस्टमॉर्टम के लायक भी नहीं बच पाया। यह समस्या सिर्फ उनके वार्ड क्रमांक नौ की ही नहीं बल्कि पूरे बड़वानी नगर की है।

पशु प्रेमी संगठन करा देते हैं

एफआईआर नगर पालिका बड़वानी के सीएमओ कुशल सिंह दुबे ने बताया कि हम लोग तो आवारा कुत्तों को पकड़ने की कार्रवाई हमेशा करते रहते हैं, लेकिन कुछ पशु प्रेमी संगठनों के चलते दिक्कतें आती हैं। वे इन कुत्तों को पकड़ने जाते हैं तो एनजीओ उनके खिलाफ एफआईआर तक कर देते हैं। इसके बाद भी हम आवारा कुत्ते पकड़ रहे हैं। हाट बाजार में आसपास के लोगों के साथ आने वाले कुत्ते भी यहीं रह जाते हैं। वहां कचरा ग्राउंड के पास ही फेंके गए मृत पशुओं को खाने के बाद ये कुत्ते हमलावर हो रहे हैं। वे जल्द से जल्द आवारा कुत्तों को पकड़ने का मुहिम शुरू करेंगे ताकि ऐसी घटना दोबारा न हो।

छतरपुर के गुरु तेग बहादुर पब्लिक स्कूल में मनाया गया वार्षिकोत्सव

बच्चों ने दी रंगारंग प्रस्तुतियां

राहुल रैकवार। सिटी चीफ छतरपुर, गुरु तेग बहादुर पब्लिक स्कूल में प्रतिवर्ष की भांति इस वर्ष भी वार्षिकोत्सव धूमधाम से मनाया गया। एंशुअल फंक्शन का आयोजन स्कूल प्रांगण में किया गया। वार्षिकोत्सव की शुरुआत सबसे पहले सरस्वती प्रतिमा पर माल्या अर्पण और दीप प्रज्वल करके किया गया। इसके बाद कार्यक्रम में छात्रों द्वारा देश भक्ति व अन्य गीतों पर मनमोहन और रंगारंग परिस्थितियों दी गई। इसी क्रम में छात्र परिधि प्रजापति और स्कूल के अन्य छात्राओं द्वारा गंदर फिल्म के सुपरहिट गीत में निकला गड्डु लेकर गाने पर शानदार



प्रस्तुति दी गई जिसको देखकर दर्शकों ने तालियां बजाकर छोटे-छोटे बच्चों का हौसला बढ़ाया। कार्यक्रम के अंत में छात्र-

छात्राओं को सम्मानित भी किया गया, वार्षिक उत्सव में स्कूल का समस्त स्टाफ छात्र-छात्राएं और अभिभावक मौजूद रहे।

शहडोल के पुलिस इंस्पेक्टर ने लगाई फांसी

संतोष कुमार उद्दे ने लगाई फांसी, कारण अज्ञात

सिटी चीफ। मुहम्मद मुनीर शहडोल, संभागीय मुख्यालय के अनूपपुर जिले में टी आई पद पर पदस्थ संतोष कुमार उद्दे ने फांसी लगाकर आत्महत्या कर ली है। संतोष कुमार का अनूपपुर जिले से सिवनी के लिए कल सोमवार को जारी स्थानांतरण आदेश में स्थानांतरण किया गया था। इसके पहले संतोष कुमार उमरिया जिले के मानपुर थाना में थाना प्रभारी के रूप में पदस्थ रहे हैं। मिली जानकारी के मुताबिक इंस्पेक्टर संतोष कुमार उद्दे के द्वारा अनूपपुर में ही फांसी लगाकर आत्महत्या की गई है हालांकि इसके पीछे की वजह अभी सामने नहीं आई है। पुलिस घटना की जानकारी लगने के बाद मौके पर पहुंची है और शव को पीएम के लिए अस्पताल भेजा है। बताया



गया कि संतोष कुमार ने किन परिस्थितियों में यह आत्मघाती कदम उठाया है पुलिस जांच के बाद ही स्पष्ट हो सकेगा। इंस्पेक्टर संतोष कुमार उद्दे उमरिया जिले में काफी समय तक पदस्थ रहे हैं, वह चंदिया और मानपुर के थाना प्रभारी के रूप में अपनी सेवाएं

दी है। इसके कुछ दिन पहले ही उनका स्थानांतरण अनूपपुर जिले के लिए किया गया था, जबकि कल सोमवार को पुलिस विभाग के द्वारा जारी स्थानांतरण सूची में संतोष कुमार का भी स्थानांतरण अनूपपुर से सिवनी के लिए किया गया था।

शहडोल में गिरी आकाशीय बिजली 2 की मौत

यहां आसमानी कहर आफ़त बनकर टूटा दो परिवारों के बुझे चिराग़

सिटी चीफ। मुहम्मद मुनीर शहडोल, शहडोल में आज हुई बेमौसम बारिश के कारण जहां खड़ी फसलों को नुकसान हुआ है..... वहीं बारिश के साथ आकाशीय बिजली गिरने से दो घरों के चिराग बुझ गए हैं, दो मासूम बच्चों की दर्दनाक मौत हो गई है।..... आकाशीय बिजली की चपेट में आने से 9 साल के मनीषा बैगा व 9 साल के ही गणेश बैगा की मौत हो गई है। दोनों एक ही मोहल्ले के रहने वाले थे।लकड़ी बीनने यह बच्चे जंगल की ओर गए थे अचानक आई बारिश से बचने पेड़ के नीचे छिपे हुए थे गिरी गाज की चपेट में



आने से दो मासूम बच्चों की मौत हो गई। बच्चों की मौत के बाद क्षेत्र में मातम पसर गया है, और उनके परिजनों का रो-रोकर बुरा हाल है। मामले की जानकारी लगते ही मौके

पर पहुंची सोहागपुर पुलिस ने मर्ग कायम कर शव को पोस्टमार्टम के लिए भेज दिया है। यह घटना सोहागपुर थाना क्षेत्र के छतवई ग्राम के पास स्थित जंगल की है।

मतदाताओं को जागरूक करने हेतु महाविद्यालयों में चलाया गया अभियान

दमोह में चला हस्ताक्षर अभियान

धीरज कुमार अहीरवाल। सिटी चीफ दमोह, आगामी लोकसभा निर्वाचन 2024 में मतदाताओं को जागरूक करने के उद्देश्य से कलेक्टर एवं जिला निर्वाचन अधिकारी मयंक अग्रवाल द्वारा दिये गये निर्देशों के तहत सीईओ जिला पंचायत एवं नोडल अधिकारी स्वीप अर्पित वर्मा के मार्गदर्शन तथा सहायक नोडल अधिकारी स्वीप एवं प्राचार्य डॉ. के.पी. अहिरवार के नेतृत्व में स्वीप समिति के सदस्यों द्वारा स्वीप की साप्ताहिक गतिविधियों के अंतर्गत विभिन्न मतदाता जागरूकता कार्यक्रम संपन्न कराये जा रहे हैं। इसी क्रम में कैपस एम्बेसडर एवं विद्यार्थियों द्वारा लोकतंत्र को सफल बनाने हेतु अनिवार्य रूप से मतदान करने का संदेश



हस्ताक्षर अभियान के माध्यम से दिया गया। जिसके तहत ज्ञानचंद श्रीवास्तव शासकीय स्नातकोत्तर महाविद्यालय दमोह, कमला नेहरू शासकीय महाविद्यालय दमोह, शासकीय महाविद्यालय पथरिया, शासकीय महाविद्यालय हटा, शासकीय महाविद्यालय जबेरा, शासकीय महाविद्यालय तेंदूखेड़ा, डॉ.

विजय लाल स्मृति महाविद्यालय दमोह, टाइम्स कॉलेज दमोह, ओजस्वानी फॉर एक्सीलेंस कॉलेज दमोह के कैपस एम्बेसडर द्वारा हस्ताक्षर अभियान में महाविद्यालय के समस्त छात्राओं ने बटु-चटुकर भाग लिया और नव मतदाताओं को अनिवार्य रूप से वोट करने का संदेश दिया गया।

दमोह में जिला अधिकारी ने लिया 12वीं कक्षा के गणित विषय की परीक्षा का किया निरीक्षण

जिला पंचायत सीईओ अर्पित वर्मा ने लिया निरीक्षण

धीरज कुमार अहीरवाल। सिटी चीफ दमोह, मुख्य कार्यपालन अधिकारी जिला पंचायत एवं बोर्ड परीक्षा के नोडल अधिकारी अर्पित वर्मा ने शहर के विभिन्न स्कूलों में हायर सेकेंडरी परीक्षा 2024 के अंतर्गत गणित विषय के प्रश्न पत्र के दौरान परीक्षा केंद्र शासकीय उत्कृष्ट विद्यालय दमोह का निरीक्षण किया। केंद्र पर स्वाध्यायी



विद्यार्थी परीक्षा दे रहे थे, परीक्षा में कुल 21 विद्यार्थी दर्ज थे, जिनमें से 18 विद्यार्थी उपस्थित पाए गए एवं तीन विद्यार्थी अनुपस्थित रहे।

परीक्षा शांतिपूर्ण संचालित पाई गई। इसी प्रकार सी.एम. राजेंद्र उच्चतर माध्यमिक विद्यालय दमोह में निरीक्षण करने पर पाया गया कि परीक्षा शांतिपूर्ण संचालित हो रही थी। किसी तरह का कोई व्यवधान अंदर अथवा बाहर नजर नहीं आया। दोनों ही परीक्षा केंद्रों पर नकल प्रकरण जैसी कोई स्थिति नहीं बनी।

समृद्ध ग्राम-समृद्ध सतना के कार्यक्रम में शक्ति सम्मान 2024 समारोह

महिला सशक्तिकरण के लिए आर्थिक सशक्तिकरण जरूरी- कलेक्टर

विवेक कुमार मिश्रा। सिटी चीफ सतना, कलेक्टर अनुराग वर्मा ने कहा कि महिलाओं के सशक्तिकरण की दिशा में उनका आर्थिक रूप से सशक्तिकरण अत्यंत आवश्यक होता है। जिले में ग्रामीण और शहरी आजीविका मिशन से महिलाओं के समूह बनाकर शासकीय योजनाओं के माध्यम से सशक्तिकरण किया जा रहा है। महिलायें अपने अधिकारों को जाने और आगे बढ़ें। उन्होंने कहा कि आसरा संस्था महिला स्व-सहायता समूहों और सरकार की योजनाओं के बीच सेतु का काम करेगी। मंगलवार को कलेक्टर श्री वर्मा संस्था द्वारा टाउन हाल में महिला सशक्तिकरण आधारित समृद्ध ग्राम-समृद्ध सतना थीम पर शक्ति कार्यक्रम को संबोधित कर रहे थे। इस मौके पर आयुक्त नगर निगम अभिषेक गहलोत, संस्था के अध्यक्ष डॉ. पंकज शुक्ला, आर्थिक सलाहकार डॉ. रंजन कुमार भी उपस्थित थे। कलेक्टर ने कहा कि ऐतिहासिक काल से ही हमारे देश में नारियों का महत्व और समाज में पूजनीय स्थान रहा है। यहां तक कि उन्हें स्वयंवर में अपना पति चुनने का भी अधिकार था। बाद में पुरुष प्रधान समाज बनने से



उनके अधिकार कुछ कम होते गये। आधी आबादी और मातृशक्ति के सशक्तिकरण के लिये सरकार अनेक योजनाओं के माध्यम से प्रयास कर रही है। सतना जिले में आजीविका मिशन ग्रामीण में उल्लेखनीय कार्य हुये हैं। उन्होंने विभिन्न क्षेत्रों में उल्लेखनीय योगदान पर महिलाओं को शक्ति सम्मान 2024 प्रदान किये। कमिश्नर नगर निगम अभिषेक गहलोत ने कहा कि आदिकाल से ही नारी शक्ति का स्रोत रही है। महिलाओं के सशक्तिकरण के लिए आवश्यक है कि उन्हें समान प्लेटफार्म मिले और उन्हें स्वतंत्र रूप से आगे

बढ़ने दिया जाये। किसी व्यक्ति का अनावश्यक दखल नहीं हो। उन्होंने कहा कि हर काम को मन लगाकर गुणवत्ता के साथ करने का प्रयास करें। कोई भी व्यक्ति अपने कार्यों के बदौलत ही महत्वपूर्ण और मशहूर होते हैं। पद और प्रतिष्ठा मायने नहीं रखते। महिला स्व-समूहों से उन्होंने कहा कि सरकार की योजनायें आपकी आर्थिक मदद के लिए तत्पर है। सीखने की प्रक्रिया निरंतर जारी रखें। संस्था के अध्यक्ष डॉ. पंकज शुक्ला ने बताया कि संस्था विगत 15 वर्षों से मध्यप्रदेश के विभिन्न जिलों में कार्य कर रही है।

प्रधानमंत्री श्री नरेन्द्र मोदी जी के विजन के अनुसार विकसित देश बनाने मातृशक्ति का योगदान अत्यंत जरूरी है। विकसित देशों में देश की अर्थव्यवस्था में महिलाओं का योगदान 40 प्रतिशत तक होता है। जो भारत में 17 प्रतिशत है। इसमें वृद्धि की आवश्यकता है। उन्होंने बताया कि संस्था सतना जिले में स्व-सहायता समूहों के उत्पादों की मार्केटिंग का मंच उपलब्ध करायेंगी। प्रत्येक ब्लाक स्तर पर शक्ति इन्व्यूवेशन सेन्टर बनाये जायेंगे। इसी प्रकार शक्ति डिजिटल मोबाइल ऐप, वेबसाइट के अलावा प्रत्येक ब्लाक में जॉब वर्क केन्द्र भी स्थापित करेंगे। कार्यक्रम में कलेक्टर अनुराग वर्मा ने महिला उद्यमी अंजना सुरी, डिजाइनर तान्या मल्होत्रा, आजीविका मिशन में ताला की पुष्पा साकेत, सज्जनपुर की बैंक सखी पूर्णिमा, बगहा की बैंक सखी सुनीता चौधरी, गोरा की ज्योति सिंह और वर्मी कम्पोस्ट के निर्माण के लिए सविता सिंह को शक्ति सम्मान 2024 से सम्मानित किया। शहरी आजीविका मिशन में प्रतिष्ठा समिति, प्रेरणा समिति और जय गुरुदेव सोशल वेलफेयर संस्था को भी पुरस्कृत किया गया।

भोपाल एवं ग्वालियर की पुरातत्व सर्वेक्षण टीम के द्वारा विधानसभा क्षेत्र जबेरा के प्राचीन मंदिरों एवं स्थानों का किया गया सर्वेक्षण

धीरज कुमार अहीरवाल। सिटी चीफ दमोह, प्रेश के संस्कृति, पर्यटन, धार्मिक न्यास एवं धर्मस्व राज्यमंत्री (स्वतंत्र प्रभार) धर्मद सिंह लोधी के निर्देश अनुसार भोपाल एवं ग्वालियर की पुरातत्व सर्वेक्षण टीम के द्वारा विधानसभा क्षेत्र जबेरा के नोहटा में संग्रहालय बनाने हेतु बाड़गुंआ, डूमर में 9वीं और 10वीं शताब्दी के प्राचीन हनुमान मंदिर एवं मुआर में लगभग 16वीं शताब्दी के एक मंदिर का सर्वेक्षण किया गया एवं इनको संरक्षित करने हेतु स्वीकृति के लिए भेजा जाएगा।

इस संबंध में अधिकारियों ने बताया जबेरा क्षेत्र में कुछ प्राचीन मंदिरों एवं प्राचीन स्थानों के सर्वेक्षण करने के निर्देश दिये गये थे। इस कार्यवाही में सबसे पहले नोहटा से शुरूआत की गई, नोहटा के नोहलेश्वर मंदिर का निरीक्षण किया, उसमें जो संबंधित काम थे, उसके साथ ही वहां पर एक पुरानी बिल्डिंग है, जो थाना है, जहां स्थानीय संग्रहालय बनाने के लिए योजना तैयार की जा रही है, उस जगह का निरीक्षण किया है। उसके बाद बाड़गुंआ आए, बाड़गुंआ में एक प्राचीन मंदिर है,

वहां पर दो से तीन मंदिरों के अवशेष हैं, वे मंदिर दसवीं शताब्दी के आसपास के बने हुए हैं, उन मंदिरों को संरक्षित करने जा रहे हैं और भविष्य में उस मंदिर का पुनर्निर्माण भी करेंगे। इसके बाद डूमर में स्थित प्राचीन हनुमान मंदिर का निरीक्षण किया, किसी समय उस जगह पर छोटे-छोटे लगभग 6 से 7 मंदिर बने हुए थे, वह भी 9वीं से 10वीं शताब्दी के कलचुरी पीरियड के थे, उन मंदिरों के अवशेषों से वहां एक नवीन मंदिर बना दिया गया है, वह सुरक्षित है।

उन्होंने बताया इसके बाद मुआर गांव का निरीक्षण किया, मुआर में एक प्राचीन मंदिर है, जो करीब 16वीं-17वीं शताब्दी का एक राम मंदिर है, जो देखरेख के अभाव में जीर्ण-शीर्ण स्थिति में है, इसको संरक्षित किया जायेगा और भविष्य में इसका जीर्णोद्धार करेंगे। इसके साथ ही मुआर में एक प्राचीन स्थल है, वहां एक प्राचीन तालाब है जो 10वीं-11वीं शताब्दि का है जिसे मड़ा तालाब कहते हैं, वहां पर भी प्राचीन मंदिर के अवशेष हैं, जिसका निरीक्षण किया है।

ओलावृष्टि से खराब हुई फसलों को देखने पहुंचे नायब तहसीलदार, किसानों से चर्चा की...

धीरज कुमार अहीरवाल। सिटी चीफ दमोह, रबी सीजन की चना, मसूर, गेहूं की फसल जैसे तेसे किसान की तीन - चार माह की कड़ी मेहनत व भारी लागत के बाद तैयार हुई थी कि मौसम ने करवट बदल ली और किसानों की फसल प्राकृतिक आपदा की चपेट में आ गई। विगत दिवस दमोह जिले के विभिन्न क्षेत्रों में हुई भारी बारिश के साथ ओलावृष्टि ने किसानों की फसलों को जर्मीदोज कर दिया है किसान दर्शन सिंह लोधी ने बताया कि भारी ओलावृष्टि होने से चना की फसल गिर गई है चने व मसूर की फसल से फल गिर गए हैं जो बचे



हुए बो भी गैंठी के अंदर फूट गए हैं हालात ऐसी हो गई है कि मसूर की फसल तो काटने लायक ही नहीं बची है तो वहीं चना धराशाई

हो गया है। प्राकृतिक आपदा से खराब हुई फसलों की जानकारी जैसे ही जिला प्रशासन के अधिकारियों को लगी तो मौजूदा

हालात देखने हिंडोरिया नायब तहसीलदार रघुनंदन चतुर्वेदी किसानों के बीच पहुंच गए इस दौरान नायब तहसीलदार ने रियाना (जुझार) हल्का, मुड़ारी के किसानों की ओलावृष्टि में खराब हुई फसल देखी और किसानों को मुआवजा हेतु आश्वासन दिया। इस अवसर पर नायब तहसीलदार रघुनंदन चतुर्वेदी, आर आई लक्ष्मन मिश्रा, पटवारी आजाद कुरैशी, ग्रामीण विस्तार अधिकारी एस. ए. कुरैशी, पटवारी राहुल अहिरवार, सरपंच दर्शन सिंह लोधी, संतोष कोटवार, किसान लक्ष्मी जैन आदि किसानों की मौजूदगी रही।

राष्ट्रीय विज्ञान दिवस के उपलक्ष्य में हो रहा तीन दिनी कार्यशाला का आयोजन

बच्चों को दिखाए विज्ञान के चमत्कार

भगवान दास बैरागी। सिटी चीफ शाजपुर, विद्यार्थियों में किताबी विज्ञान के स्थान पर प्रायोगिक विज्ञान के महत्व को समझाने और बच्चों में वैज्ञानिक जागरूकता और सूझबूझ को बढ़ावा देने के उद्देश्य से मध्यप्रदेश विज्ञान एव प्रौद्योगिकी परिषद के सहयोग से प्राचार्य प्रवीण कुमार मंडलोई के निर्देशन में शासकीय उत्कृष्ट विद्यालय द्वारा राष्ट्रीय विज्ञान दिवस उत्सव का 3 दिवसीय कार्यक्रम आयोजन किया जा रहा है।



और नवाचार के विकास के लिए कार्य करने वाली इन्ोवेशन वर्कशॉप द्वारा बच्चों के बीच विज्ञान के सिद्धांतों को अधिक रोचक और रुचिकर बनाने के उद्देश्य से किया गया। वैज्ञानिक

संचारक शैलेंद्र कसेरा के द्वारा आसपास के बेकार सामान प्लास्टिक की नली, कागज के डिस्पोजल गिलास, पानी की खाली बोतल और गुब्बारों के द्वारा स्कूलों में पढ़ाये जाने वाले जटिल

भौतिक विज्ञान के सिद्धान्तों को सरल प्रयोगों के द्वारा विद्यार्थियों को समझाया गया। साथ ही श्री कसेरा द्वारा कागज के डिस्पोजल कप पर 150 किग्रा से अधिक वजन रखा गया, जिसे देख विद्यार्थियों सहित सभी ने दांतों तले उंगलियां दबा ली किंतु यह विज्ञान के सिद्धांतों पर आधारित जादू था। कार्यक्रम समन्वयक ओमप्रकाश पाटीदार ने बताया कि वर्तमान समय में विज्ञान विषय जो है ही प्रयोग कर के देखने के लिए वह आज केवल किताबों की सीमाओं में सिमट कर रह गया है जिससे न केवल बच्चों की जिज्ञासा समाप्त होती जा रही है बल्कि इस प्रकार का प्रयोग रहित विज्ञान बच्चों पर मानसिक बोझ बनता जा रहा है। इसी उद्देश्य को लेकर विज्ञान के प्रयोगों पर आधारित मेजिकल साइंस शो आयोजित किया जा रहा है। इस अवसर पर मां उमिया ज्ञानपीठ के प्राचार्य राधेश्याम गोठी, उपप्राचार्य प्रदीप जायसवाल सहित स्टाफ के सदस्य उपस्थित थे।

कनाडा में एयरपोर्ट से फिर गायब हुई पाकिस्तानी एयर होस्टेस

नेशनल डेस्क= पाकिस्तान इंटरनेशनल एयरलाइंस (पी.आई.ए.) की एयरहोस्टेस कनाडा एयरपोर्ट पर उतरने के बाद लापता हो गई है। जब अधिकारियों ने उसके होटल के कमरे को खोला तो उन्हें उसकी वर्दी पर धन्यवाद पी.आई.ए. लिखा नोट मिला। रिपोर्ट के मुताबिक पिछले महीने भी ऐसी ही एक घटना सामने आई थी जब एक एयर होस्टेस कनाडा पहुंचने के बाद वापसी की उड़ान के लिए रिपोर्ट करने में विफल रही थी। पिछले साल कनाडा में उड़ान ड्यूटी के दौरान कम से कम सात पी.आई.ए. केबिन कर्ू मेंबर लापता हो गए थे। 15 साल से एयरलाइंस में थी महिला मीडिया रिपोर्ट के मुताबिक मरियम रजा बीते सोमवार को इस्लामाबाद से पी.आई.ए. की उड़ान पीके-782 से टोरंटो पहुंचीं, लेकिन कराची की वापसी उड़ान पीके-784 पर



ड्यूटी के लिए रिपोर्ट करने में विफल रहीं। रजा 15 साल पहले पाकिस्तान इंटरनेशनल एयरलाइंस में शामिल हुईं और उन्हें इस्लामाबाद से टोरंटो तक की उड़ान का काम सौंपा गया था। बताते हैं कि कर्ू सदस्यों का कनाडा जाकर भागने का

सिलसिला 2014 और 2015 के दौरान शुरू हुआ था, जब एक ही साल में करीब कम से कम 16 एयर होस्टेस और कर्ू मेंबर्स कनाडा एयरपोर्ट पहुंचते गायब हो गए थे। कनाडा में क्यों गुम होते हैं कर्ू सदस्य एयरलाइन के प्रवक्ता के अनुसार इस साल

कनाडा में उतरने के बाद पी.आई.ए. एयरहोस्टेस के गायब होने का यह दूसरा मामला है।अधिकारियों का कहना है कि यह प्रवृत्ति लचीले कनाडाई कानून के कारण है, जो देश में प्रवेश करने के बाद शरण प्रदान करता है। कनाडा के आब्रजन और शरणार्थी संरक्षण विनियमों के अनुसार यदि विदेशी नागरिक प्लाइट करू सदस्य के रूप में कनाडा में प्रवेश करना और रहना चाहते हैं तो उन्हें अस्थायी निवासी वीजा प्राप्त करने की आवश्यकता नहीं है। पाकिस्तानी मीडिया ने अज्ञात स्रोतों का हवाला देते हुए बताया कि एयरलाइन ने कनाडा और यूरोपीय देशों की यात्रा करने वाले फ्लाइट अटेंडेंट के लिए सख्त नियम लागू किए हैं। इन नियमों में केबिन कर्ू सदस्यों के लिए 50 वर्ष से अधिक की आयु सीमा निर्धारित करना शामिल है।

अबू धाबी में पहला हिंदू मंदिर तैयार 1 मार्च से श्रद्धालु कर पाएंगे दर्शन

इंटरनेशनल डेस्क = अबू धाबी में बना पहला हिंदू मंदिर एक मार्च से श्रद्धालुओं के लिए खोला जाएगा। प्रधानमंत्री नरेन्द्र मोदी ने हाल में इस मंदिर का उद्घाटन किया था। मंदिर प्रशासन ने यह जानकारी दी। मंदिर के कर प्रवक्ता ने कहा, “मंदिर एक मार्च से सुबह नौ बजे से रात आठ बजे तक आम लोगों के लिए खुला रहेगा। प्रत्येक सोमवार को मंदिर दर्शनार्थियों के लिए बंद रहेगा। बोचासनवासी श्री अक्षर पुरूषोत्तम स्वामीनारायण संस्था (बीएपीएस) द्वारा निर्मित मंदिर दुबई-अबू धाबी शेख जायद राजमार्ग पर अल राहबा के पास 27 एकड़ क्षेत्र में करीब 700 करोड़ रुपये की लागत से बनाया गया है। बीएपीएस के लिए अंतरराष्ट्रीय संबंधों के प्रमुख स्वामी ब्रह्मविहारीदास ने ‘पीटीआई-भाषा से कहा था, “यहां वास्तुशिल्प पद्धतियों को वैज्ञानिक तकनीकों के साथ जोड़ा गया है। तापमान, दबाव और गति (भूकंपीय गतिविधि) को मापने के लिए मंदिर के हर स्तर पर 300 से अधिक उच्च तकनीक वाले सेंसर लगाए गए हैं। सेंसर अनुसंधान के लिए लाइव डेटा प्रदान करेंगे। मंदिर के निर्माण में किसी भी धातु का उपयोग नहीं किया गया है और नींव को भरने के लिए कंक्रीट मिश्रण में 55 प्रतिशत सीमेंट की जगह राख का उपयोग किया गया है। मंदिर के



निर्माण प्रबंधक मधुसूदन पटेल ने ‘पीटीआई-भाषा से कहा था, “हमने परंपरागत सौंदर्य वाली पत्थर संरचनाओं और आधुनिक समय के शिल्प को मिलाते हुए तापमान रोधी सूक्ष्म टाइल्स और कांच के भारी पैनलों का इस्तेमाल किया है। यूएई में अत्यधिक तापमान को देखते हुए ये टाइल्स दर्शनार्थियों के पैदल चलने में सुविधाजनक होंगी। अबू धाबी के पहले हिंदू मंदिर का निर्माण नागर शैली में किया गया है।

इसी तरह अयोध्या में राम मंदिर का निर्माण किया गया है। मंदिर में स्वयंसेवक उमेश राजा के अनुसार, 20 हजार टन से अधिक चूना पत्थर के टुकड़ों को राजस्थान में तराशा गया और 700 कंटेनर में अबू धाबी लाया गया। संयुक्त अरब अमीरात में तीन और हिंदू मंदिर हैं जो दुबई में हैं। अद्भुत वास्तुशिल्प और नक्काशी के साथ एक बड़े इलाके में फैला बीएपीएस मंदिर खाड़ी क्षेत्र में सबसे बड़ा मंदिर है।

नेपाल की विदेश सचिव आएंगी भारत, 29 फरवरी को ‘एशिया आर्थिक संवाद में लेंगी भाग

काठमांडू= नेपाल की विदेश सचिव सेवा लमसल पुणे में आठवें ‘एशिया आर्थिक संवाद (एईडी 2024) में भाग लेने के लिए भारत की यात्रा करेंगी। पद संभालने के बाद यह उनकी पहली भारत यात्रा है। यहां विदेश मंत्रालय ने एक बयान में कहा कि लमसल 29 फरवरी को कार्यक्रम के उद्घाटन सत्र में भाग लेंगी। वह मंगलवार को पुणे के लिए रवाना होंगी। समसामयिक मुद्दों पर भारत के विदेश मंत्रालय और पुणे इंटरनेशनल सेंटर द्वारा



संयुक्त रूप से आयोजित एक वार्षिक बहुपक्षीय सम्मेलन ‘एशिया आर्थिक संवाद 29 फरवरी से दो मार्च तक आयोजित किया जाएगा।

अपनी भारत यात्रा के दौरान लमसल नयी दिल्ली में अपने भारतीय समकक्ष विनय मोहन क्वात्रा के साथ बैठक भी करेंगी।

गुजरात पुलिस के हाथ लगी बड़ी कामयाबी, बंदरगाह के पास 3,300 किलोग्राम हशीश, मेथ किया जब्त



नेशनल डेस्क= नारकोटिक्स कंट्रोल ब्यूरो (एनसीबी) ने भारतीय नौसेना और गुजरात आतंकवाद विरोधी दस्ते (एटीएस) की मदद से गुजरात बंदरगाह के पास समुद्र में एक सफल समन्वित अभियान में 3,300 किलोग्राम ड्रग्स जब्त किया। यह भारतीय उपमहाद्वीप में नशीले पदार्थों की सबसे बड़ी जब्ती है। इन दवाओं का अंतरराष्ट्रीय बाजार मूल्य 2,000 करोड़ रुपये से अधिक होने का अनुमान है। जब्त किए गए नशीले पदार्थों के भंडार पर पाकिस्तान का उत्पादन लिखा हुआ है, जिसमें 3,089 किलोग्राम कैनबिस, 158 किलोग्राम मेथमफेटामाइन और 25 किलोग्राम मॉर्फिन शामिल हैं। उन्हें एक नाव पर लाया गया था, जिस पर चालक

दल के पांच सदस्य सवार थे, जिनके पाकिस्तानी नागरिक होने का संदेह था। एक निगरानी विमान से मिले इनपुट के आधार पर, भारतीय नौसेना के एक मिशन पर तैनात जहाज, जो दो दिनों से समुद्र में था, ने भारतीय जल क्षेत्र में प्रवेश करने पर संदिग्ध नाव को रोक दिया। नाव की जांच करने पर अधिकारियों को बड़ी मात्रा में नशीली दवाएं मिलीं, जिसके बाद चालक दल के पांच सदस्यों को गिरफ्तार कर लिया गया, जबकि जहाज और नशीले पदार्थों को जब्त कर लिया गया। संदिग्ध पाकिस्तानी चालक दल के सदस्यों के बारे में अधिक जानकारी जुटाने और नशीले पदार्थों की उत्पत्ति और गंतव्य का पता लगाने के लिए जांच जारी है।

इंटरनेशनल डेस्क: पाकिस्तान के पूर्व प्रधानमंत्री इमरान खान की पार्टी ने मुख्यमंत्री, विधानसभा अध्यक्ष और उपाध्यक्ष का चुनाव करने के लिए पंजाब विधानसभा का ‘समानांतर सत्र बुलाने की योजना बनाई है और दावा किया है कि मरयम नवाज ‘चोरी के जनादेश के आधार पर मुख्यमंत्री निर्वाचित हुई हैं। यह जानकारी मंगलवार को जारी मीडिया रिपोर्ट में दी गई है। पाकिस्तान मुस्लिम लीग-नवाज पार्टी की 50- वर्षीया वरिष्ठ उपाध्यक्ष मरयम ने 220 वोट प्राप्त करने के साथ ही पाकिस्तान के सबसे अधिक आबादी वाले पंजाब प्रांत की पहली महिला मुख्यमंत्री बनकर इतिहास रच दिया। उन्होंने 71-वर्षीय खान की पाकिस्तान तहरीक-ए-इंसाफ समर्थित सुनी इतेहाद काउंसिल के राणा आफताब को हराया, जिन्हें कोई वोट नहीं मिला, क्योंकि उनकी पार्टी ने चुनाव का बहिष्कार किया था। डॉन

अखबार की रिपोर्ट के अनुसार, पूर्व क्रिकेटर से नेता बने खान की पार्टी ने महिलाओं और अल्पसंख्यकों के लिए आरक्षित सीट सहित 250 सदस्यों के आंकड़े का दावा करने के बाद सोमवार को ‘समानांतर पंजाब विधानसभा का आह्वान किया। पीटीआई के केंद्रीय नेता शौकत बसरा ने एक संवाददाता सम्मेलन में दावा किया कि नवनिर्वाचित मुख्यमंत्री मरयम सहित पंजाब विधानसभा के आधे से अधिक निर्वाचित सदस्य ‘चोरी के जनादेश के आधार पर सदन में हैं। रिपोर्ट के मुताबिक, उन्होंने दावा किया कि मरयम को लाहौर के पीपी-159 निर्वाचन क्षेत्र में PTI-समर्थित उम्मीदवार मेहर शराफत ने हराया था। बसरा ने कहा कि पंजाब की नयी मुख्यमंत्री की जीत सुनिश्चित करने के लिए नतीजों में धांधली की गई। उन्होंने कहा कि मरयम ने ‘आठ फरवरी के बजाय नौ फरवरी को चुनाव जीता।

उज्बेकिस्तान में कफ सिरप से 68 बच्चों की मौत के मामले में भारतीय नागरिक को 20 साल की जेल

नेशनल डेस्क= दिसंबर 2022 में उत्तर प्रदेश की दवा कंपनी में बने एक कफ सिरप पीने से 68 बच्चों की मौत के मामले में उज्बेकिस्तान की एक अदालत ने एक भारतीय नागरिक को 20 साल जेल की सजा सुनाई है। मीडिया रिपोर्ट के अनुसार अदालत ने भारतीय नागरिक सहित 23 लोगों को 2 से 20 साल की अवधि के लिए जेल में डाल दिया है। इस मामले में भारतीय नागरिक को 7 महीने की लंबी अदालती कार्यवाही के बाद सजा सुनाई गई है। भारत के मैरियन बायोटेक द्वारा निर्मित दवाओं का वितरण करने वाली कंपनी क्यूरमैक्स मेडिकल के कार्यकारी निदेशक राघवेंद्र सिंह को 20 साल की सबसे लंबी जेल की सजा मिली है। रॉयटर्स की रिपोर्ट में कहा गया है कि प्रतिवादियों को कर चोरी, घटिया या नकली दवाओं की बिक्री, पद का दुरुपयोग, लापरवाही, जालसाजी और रिश्वतखोरी का दोषी पाया गया है। पीड़ित परिवारों को मिलेगा मुआवजा इसके अलावा अदालत ने यह भी कहा कि दूषित सिरप के सेवन से मरने वाले 68 बच्चों में से प्रत्येक के परिवार को 80,000 अमरीकी डॉलर (1 बिलियन



उज्बेक राशि) का मुआवजा दिया जाना चाहिए। अदालत ने विकलांगता से पीड़ित चार अन्य बच्चों को भी मुआवजा दिए जाने का फरमान जारी किया है। अदालत ने अपने आदेश में कहा कि सातों दोषियों से मुआवजा वसूला जाएगा। गौरतलब है कि मैरियन बायोटेक द्वारा निर्मित कफ सिरप डॉक-1, दिसंबर 2022 में उज्बेकिस्तान में 68 बच्चों की मौत से जुड़ा था। इस घटना ने भारत में केंद्रीय और राज्य दवा अधिकारियों को मामले की जांच शुरू करने के लिए मजबूर किया था। सिरप के 22 नमूने थे मिलावटी और नकली इसके बाद, मार्च 2023 में उत्तर

प्रदेश अधिकारियों द्वारा नोएडा स्थित कंपनी का विनिर्माण लाइसेंस रद्द कर दिया गया था। मैरियन बायोटेक के तीन कर्मचारियों को भी यू.पी. पुलिस ने गिरफ्तार किया था और इसके दो निदेशकों के लिए लुकआउट नोटिस जारी किया गया था। जांच से पता चला था कि मैरियन बायोटेक के कफ सिरप के नमूने मिलावटी और मानक गुणवत्ता के नहीं थे। यू.पी. पुलिस द्वारा दर्ज की गई एफआईआर के अनुसार, नमूने चंडीगढ़ में सरकार की क्षेत्रीय दवा परीक्षण प्रयोगशाला में भेजे गए थे और उनमें से 22 नमूने मिलावटी और नकली पाए गए थे।

कांग्रेस सरकार जनादेश खो चुकी है: जयराम ठाकुर

नेशनल डेस्क = सत्तारूढ़ कांग्रेस द्वारा पहाड़ी राज्य में एकमात्र राज्यसभा सीट हारने के बाद भाजपा ने हिमाचल प्रदेश में शक्ति परीक्षण की मांग की है और उच्च सदन के द्विवार्षिक चुनावों के बाद अपने विधायकों के संभावित विद्रोह से जूझ रही है। हिमाचल प्रदेश में तेज राजनीतिक उठापटक के बीच वरिष्ठ भाजपा नेता और राज्य विधानसभा में विपक्ष के नेता जयराम ठाकुर ने पार्टी विधायकों के साथ बुधवार को राजभवन में राज्यपाल शिव प्रताप शुक्ला से मुलाकात की। सूत्रों ने कहा कि भाजपा ने हिमाचल विधानसभा में शक्ति परीक्षण की मांग करते हुए दावा किया कि मुख्यमंत्री सुखविंदर सुक्खू ने शासन करने का जनादेश खो दिया है। राज्यपाल से मुलाकात के बाद पूर्व सीएम और विधानसभा में नेता प्रतिपक्ष सुखविंदर सिंह सुक्खू ने कहा राज्यसभा चुनाव के बाद बीजेपी के कैंडिडेट जीते हैं. सरकार बहुमत में थी, लेकिन



फिर भी हम जीते. वर्तमान में सरकार को सत्ता में रहने का अधिकार नहीं है. जयराम ने कहा कि विधानसभा स्पीकर हमारे विधायकों को सस्पेंड कर सकते हैं। कांग्रेस की सरकार हमारी वजह से नहीं अपनी वजह से संकट में है. उन्होंने कहा कि कांग्रेस अपना बहुमत खो चुकी है. राज्यपाल शिवप्रताप शुक्ला से मीटिंग से पहले हिमाचल के पूर्व मुख्यमंत्री जयराम ठाकुर ने कहा, जो घटनाक्रम हाल ही में हुआ है, उससे साबित होता है कि कांग्रेस

की सरकार अपना जनादेश खो चुकी है। पूर्व सीएम जयराम ठाकुर के नेतृत्व में बीजेपी का डेलीगेशन राजभवन पहुंच गया है. जयराम ठाकुर ने मीडिया से बात करते हुए कहा कि हम बजट पेश होने से पहले डिजिटल वोटिंग चाहते हैं, लेकिन स्पीकर इसकी अनुमति नहीं दे रहे हैं। हम चाहते हैं कि फाइनेशियल इमरजेंसी से बचने के लिए बजट पारित किया जाए. हम वोटिंग के लिए मांग इसलिए कर रहे हैं क्योंकि सरकार ने बहुमत खो दिया है ।

भारतीय-अमेरिकी आभूषण कारोबारी अंतराष्ट्रीय व्यापार धोखाधड़ी मामले में आरोपित



न्यायाधीश आंद्रे एम एस्पिनोसा के समक्ष पेश किया गया। शाह 000 “मोनीश दोशी शाह को 100,00 अमेरिकी डॉलर के मुचलके पर

रिहा कर दिया गया है। अदालत ने यह भी कहा है कि वह घर में नजरबंद रहेगा और उस पर निगरानी रखी जाएगी। एक

शिकायत के आधार पर उस पर धोखाधड़ी की साजिश रचने और बिना लाइसेंस वाले धन प्रेषण व्यवसाय का संचालन करने क मामला दर्ज किया गया। दस्तावेजों के अनुसार शाह जनवरी 2015 से सितंबर 2023 के बीच तुर्किये और भारत से अमेरिका तक जहाज के जरिए आभूषणों को भेजने में लगने वाले सीमा शुल्क से बचने के लिए धोखाधड़ी कर रहा था।

इमरान की पार्टी मुख्यमंत्री चुनने के लिए पंजाब विधानसभा का बुलाएगी समानांतर सत्र



उन्होंने कहा,“PML-N नेता कहते थे कि उन्होंने ताकतवर शक्तियों के साथ समझौता किया है, लेकिन वे पाकिस्तान के लोगों के साथ समझौता करने में विफल रहे। पीटीआई नेता ने कहा, इस धांधली वाले चुनाव से अराजकता फैल जाएगी। उन्होंने दावा किया कि प्रतिष्ठान अब भी PTI संस्थापक खान से प्रधानमंत्री बनने का

अनुरोध कर रहा है। बसरा ने कहा, “लेकिन श्री खान दृढ़ प्रतिज्ञ हैं कि प्रतिष्ठान को यह सुनिश्चित करना चाहिए कि PTI-समर्थित उम्मीदवारों को पाकिस्तान के लोगों द्वारा दिया गया जनादेश वापस किया जाए। पार्टी ने राजनीतिक रूप से महत्वपूर्ण पंजाब प्रांत के मुख्यमंत्री के तौर पर मरयम के चुनाव की आलोचना की और कहा

कि उन्हें (मरयम को) चुनने के लिए सभी लोकतांत्रिक और संवैधानिक मानदंडों को कुचल दिया गया। एक बयान में पार्टी के प्रवक्ता ने दावा किया कि पुलिस ने PTI के सदस्यों और मुख्यमंत्री पद के उम्मीदवार को विधानसभा में प्रवेश करने से रोकने के लिए विधानसभा के बाहर “कर्फ्यू लगा दिया। इसमें दावा किया गया है कि एक ‘पराजित महिला को सत्ता में लाने के लिए ‘सार्वजनिक जनादेश की चोरी करके पंजाब विधानसभा की पवित्रता का उल्लंघन किया गया। रिपोर्ट के अनुसार, प्रवक्ता ने कहा कि पंजाब के लोग ‘अपने जनादेश का अपमान बर्दाश्त नहीं करेंगे। पीटीआई समर्थित एसआईसी के कम से कम 103 निर्वाचित सदस्यों ने मुख्यमंत्री पद के लिए अपनी पार्टी के उम्मीदवार आफताब को व्यवस्था के प्रश्न पर बोलने की अनुमति नहीं दिए जाने के बाद बहिर्गमन किया था।